




*Мусаның Раббы вәгдә иткәннәрне
исраиллеләрнең исенә төшерүе*

1 ¹ Бу китапта Мусаның Үрдүн елгасының икенче ягында: Суф-ка каршы урнашкан Араба тигезлегендәге чүлдә – Паран белән Тофел, Лабан, Хасерот, Ди-Заһаб арасында Исраил халкына сөйләгән сүzlәре китерелә. ⁽²⁾ Сәгыйр таулары аша Хоревтан Кадыш-Барниага барып өчен унбер көн вакыт кирәк.)

³ Исраиллеләр Мисырдан чыгып киткәннән кырыгынчы елында, унберенче айның беренче көнендә Муса Исраил халкына Раббы кушканнарны ирештерде. ⁴ Бу хәл Муса Хишбунда яшәгән амориләр патшасы Сихонны, Аштаротта һәм Эдрегыйда яшәгән Башан патшасы Огны жингәннән соң булды. ⁵ Муса исраиллеләргә Раббы канунын аңлата башлаганда, алар Үрдүн елгасының икенче ягындагы Моаб жирендә иделәр. Муса аларга болай диде:

⁶ – Раббы Аллаһыбыз Хорев тавында безгә: «Бу тауда инде озак тордыгыз, ⁷ жыеныгыз да амориләр яшәгән тауларга, аларның күршеләре яши торган жирләргә – Араба тигезлегенә, тауларга, түбән урыннарга, Нәгебкә һәм дингез буйларына китегез, кәнганиләр жирен һәм Ливанны узып, бөек Фөрат елгасына кадәр барып житегез. ⁸ Карагыз! Мин бу жирне сезгә тапшырам. Мин ата-бабаларыгыз – Ибраһим, Исхак, Ягъкубка һәм аларның нәсел варисларына бирергә ант иткән жиргә барып, аны биләгез!» – дип әйтте.

Мусаның башлыклар сайлавы

⁹ Муса әйтте:

– Мин сезгә ул вакытта ук: «Берүзем генә барыгызга да башлык була алмам. ¹⁰ Раббы Аллаһыгыз сезнең санны арттырды, шуна күрә хәзер сез күктәге йолдызлар санынча ишәйдегез! ¹¹ Раббы, ата-бабаларыгызның Аллаһысы, сезне бүгенгедән мен мәртәбә арттырсын да, вәгдә иткәннәнчә, хәер-фатихасын бирсен! ¹² Ә мин берүзем генә сезнең турыда кайгырта, низагларыгызны хәл итә алмыйм! ¹³ Һәр ыруттан акыллы, зирәк, сыналган берничә ирне

сайлап алыгыз. Мин аларны сезгә башлык итеп куярмын», — дигән идем.

¹⁴ Сез: «Синең тәкъдимең яхшы», — дидегез. ¹⁵ Мин ыругларыгыздагы баш кешеләрне — зирәк акыллы, сыналган ирләрне алып, аларны сезнең башлыкларыгыз иттем, сезнең өстән меңбашы, йөзбашы, иллебашы, унбашы билгеләдем, һәр ыругка назыйрлар* куйдым. ¹⁶ Хакимнәрегезгә мин шундый әмер бирдем: «Кардәшләрегезне бик игътибар белән тыңлагыз. Бәхәс исраилле белән исраилле арасындамы яки исраилле белән читтән килгән кеше арасындамы — һәммәсен дә бер үк төрле гадел хөкем итегез. ¹⁷ Хөкем иткәндә кешеләрнең берсен икенчесеннән өстен куймагыз, яшен дә, өлкәнән дә бер үк төрле тыңлагыз. Беркемнән дә курыкмагыз, чөнки хөкем итү — Аллаһы эше, ә инде эшне хәл итү кыен булса, миңа килегез, мин аны үзем хәл итәрмен». ¹⁸ Сез эшләргә тиешле нәрсәләрнең барысы турында да мин сезгә ул вакытта ук әйттем.

Мусаның уника кешене Аллаһы вәгъдә иткән жирне карап кайтырга жиһәрүе

¹⁹ Шуннан, Раббы Аллаһыбыз кушканны тыңлап, Хоробтан амориләрнең таулы иленә таба киттек. Үзегез күргән зур һәм куркыныч чүлне узып, Кадыш-Барниага килеп життек. ²⁰ Мин сезгә: «Сез Раббы Аллаһыбыз амориләрнең безгә бирәсе таулы иленә килеп життегез, — дидем. — ²¹ Күрегең, менә ул! Раббы Аллаһыгыз бу жирне сезгә бирде. Ата-бабаларыгызның Аллаһысы Раббы кушканча, барыгыз, биләгез аны! Курыкмагыз, котыгыз чыкмасын!»

²² Сез, миңа килеп: «Әйдә, бу жирне карап кайтырга үзегездән алда берничә кешене жиһәрик, — дидегез. — Алар безгә кайсы юлдан барасын, нинди шәһәрләр барлыгын белешеп кайтсыннар». ²³ Бу фикер миңа ошады һәм мин, һәр ыругтан берәр кеше исәбеннән, уника кеше сайлап алдым. ²⁴ Шуннан соң алар киттеләр, тауларга күтәрелеп, аннан Эшкүл үзенән төштеләр һәм ул тирәдәге жирне карап чыктылар. ²⁵ Шуннан жыйган жимешләрне китереп, алар безгә бу жир турында сөйләделәр. «Раббы Аллаһыбыз безгә бирәсе жир яхшы», — дип әйттеләр.

²⁶ Әмма сез ул жиргә барырга теләмәдегез, Раббы Аллаһыгызның кушканына каршы килдегез, ²⁷ чатырларыгызда: «Раббы безгә нәфрәтләнгәнгә күрә, амориләр кулына тапшырып, безне кырдырып бетертер өчен генә Мисыр жиреннән алып чыкты, — дип зарланыштыгыз. — ²⁸ Инде хәзер кая барырга безгә? Андагы халыкның бездән күпкә көчле, озын буйлы булуын, шәһәрләренең зур, диварларының күккә кадәр житкәнән, анаклыларны да күргәннән сөйләп, туганнарыбыз безне куркытып бетерде», — дидегез.

* 1:15 Назыйр — күзәтеп торучы.

²⁹ Ө мин сезгә: «Котыгыз очмасын, курыкмагыз алардан! — дидем. — ³⁰ Раббы Аллаһыгыз сезнең алдан барып, сезнең өчен Үзе сугышчак. Күреп тордыгыз, Мисырда да, ³¹ чүлдә дә Ул шулай эшләде. Сез барган бөтен юл буге Ул, баласын кулына күтәреп барган ата кебек, сезне күтәреп барып, әлеге урынга китереп житкерде». ³²⁻³³ Шулай була торып та, сез юлыгызда, үзегездән алда барып, чатырларыгызны корырга урын тапкан, төнлө ут баганасында, көндөзөн болыт баганасында сезгә юл күрсәткән Раббы Аллаһыгызга ышанмадыгыз!

Раббының исраиллеләргә җәза бирүе

³⁴ Сезнең сүзләрегезне ишетеп, Раббының ачуы килде һәм Ул ант итеп әйтте: ³⁵ «Сез — кара эчле халык, шуңа күрә бу начар буйынның берсе дә Мин ата-бабаларыгызга бирергә ант иткән бәрәкәтле жирне күрмәс. ³⁶ Бары Ифунни угылы Кәлеб кенә күрер. Мин аңа һәм аның нәсел варисларына үзе аяк баскан жирне бирәм, чөнки Кәлеб бөтен күңеле белән Раббыга иярде».

³⁷ Сезнең аркада Раббының миңа да ачуы килде һәм Ул: «Муса, син дә ул жиргә кермәячәксең, — диде. — ³⁸ Әмма Нун угылы Йешуа, синен ярдәмчән, бу жиргә керәчәк. Йешуага булыш, чөнки бу жирне биләргә исраиллеләрне Йешуа алып барачак». ³⁹ Раббы безгә әйтте: «Әле яхшыны яманнан аера белмәгән балаларыгызны, дошман кулында кала, дигән идегез. Ләкин ул балаларыгызга Мин бу жирне бирәчәкмен һәм алар аны биләрләр. ⁴⁰ Ө сез, борылып, Камышлы дингезгә* илтә торган юл белән кире чүлгә китегез».

⁴¹ Шул чагында сез миңа болай дип җавап бирдегез: «Без Раббыга каршы гөнаһ кылдык, без хәзер, Раббы Аллаһыбыз кушканча, барып сугышчакбыз». Сезнең һәркайсыгыз, сугышырга корал алып, аны-моны уйлап тормый гына, таулы илгә менәргә жыенды.

⁴² Раббы исә миңа: «Сугышырга бармагыз, чөнки Мин сезнең арада түгел, шуңа күрә дошманнар сезне жиңчәк», — дигән сүзләренә үзләренә житкерергә кушты.

⁴³ Аның сүзләрен мин сезгә житкердем, тик сез тыңламадыгыз, Раббы сүзенә каршы килдегез һәм таулы илгә мендегез, ⁴⁴ ә анда яшәүче амориләр сезгә каршы сугышка чыктылар һәм, умарта күче кебек ябырылып, сезне Сәгыйрдан Хормага кадәр куып барып, жиңделәр. ⁴⁵ Шуннан соң сез, кире кайтып, Раббы алдында еладыгыз, әмма Раббы сезнең аһ-зарларыгызны тыңларга теләмәде.

⁴⁶ Шулай итеп озак вакытлар сез Кадышта калдыгыз.

* 1:40 Камышлы (русча — Черное) дингезне элек-электән Кызыл дингез дип йөртәләр.

Исраиллеләрнең Моаб һәм Эсау жырлары аша үтүе

2 ¹Аннан соң, Раббы миңа әйткәнчә, Камышлы дингезгә таба борылып, кире чүлгә киттек. Озак вакытлар Сәгыйр таулары тирәсендә уралып йөрдек.

²Шулвакыт Раббы миңа: ³«Бу таулар тирәсендә житәрлек уралып йөрдегез, инде төньякка борылыгыз, — диде. — ⁴⁻⁵Халыкка менә нәрсә дип әйт: Сез Сәгыйрда яшәүче Эсау нәселеннән булган туганнарыгыз жиреннән узарсыз, алар сездән куркырлар, әмма алар белән сугышудан сакланыгыз, чөнки Мин сезгә аларның бер карыш жирен дә бирмим, Мин Сәгыйр таулы илен Эсауга биләргә бирдем. ⁶Эсаулыларга ашаган ризыгыгыз өчен дә, эчкән суыгыз өчен дә түләгез».

⁷Раббы Аллаһыгыз һәр эшегезгә хәер-фатихасын бирде, ик-сез-чиксез чүлдән барганда сезне кайгыртты. Раббы Аллаһыгыз шушы кырык ел бие сезнең белән бергә булды, һәм сез һичнинди мохтажлык күрмәдегез.

⁸Элат һәм Эсион-Гебер шәһәрләреннән баручы Араба юлы белән без Сәгыйр жирендә яшәүче кардәшләребез — эсаулылар яныннан уздык һәм аннары, борылып, Моаб чүленә киттек. ⁹Раббы миңа: «Моаблылар белән дошманлашып сугыш башламагыз, Мин алар жиреннән сезгә өлеш чыгармыйм, чөнки Мин Ар шәһәрән аларга, Лутның нәсел варисларына, бирдем», — диде.

¹⁰Элек анда көчле, күп санлы, анаклылар кебек озын буйлы эмилеләр яшәгән. ¹¹Моаблылар аларны эмилеләр дип атаганнар, ләкин анаклылар кебек үк, алар рефалылар дип тә исәпләнгәннәр. ¹²Сәгыйрда элек хориләр яшәгән, ләкин Эсауның нәсел варислары аларның жирен тартып алган. Раббы исраиллеләргә биләргә биргән жирдә яшәгән халыкны исраиллеләр нишләтсә, Эсау нәсел варислары хориләрне нәкъ шулай ук кырып бетереп, жирләренә кереп урнашкан.

¹³Раббы безгә Зеред үзәне аркылы икенче якка чыгарга кушты, һәм без Раббы әйткәнчә эшләдек. ¹⁴Кадыш-Барниадан чыгып киткәннән соң Зеред үзәннән кичүгә кадәр утыз сигез ел вакыт үтте һәм, Раббы ант иткәнчә, арабызда сугышка яраклы бу буынның барлык ирләрә шушы вакыт эчендә үлеп беттеләр. ¹⁵Аларның иң соңгылары үлеп беткәнчегә кадәр Раббы алардан читкә борылды. ¹⁶Сугышырга яраклы ирләрнең соңгылары үлеп беткәч, ¹⁷Раббы миңа әйтте: ¹⁸«Бүген Ар янындагы чикне узып, Моаб жиренә чыгыгыз. ¹⁹Аммонлылар янына килеп житкәч, дошманлашып сугыш башламагыз, Мин алар жиреннән сезгә өлеш чыгармыйм, чөнки Мин аны аммонлыларга, Лутның нәсел варисларына бирдем».

²⁰Элек бу жирдә рефалылар да яшәгән, һәм ул рефалылар жире булып саналган; аммонлылар исә аларны зәмзумлылар дип

йөрткәннәр. ²¹ Зәмзумлылар көчлө, күп санлы һәм анаклылар кебек озын буйлы булганнар, әмма Раббы аммонлылар күз алдыннан зәмзумлыларны юк итте, һәм аммонлылар, алар жирен үзләренә алып, шунда кереп урнаштылар. ²² Раббы Эсауның Сәгыйрда яшәгән нәсел варислары өчен дә шулай ук эшләде. Раббы хориләрне эсаулылар күз алдыннан юк итте — эсаулылар, аларны жирләреннән куып, шунда кереп урнаштылар һәм хәзер дә шунда яшиләр. ²³ Газага хәтлө авылларда яшәүче авлыларны исә Кәфтурдан килгән кәфтурлылар* юк итте һәм алар жиренә кереп урнашты.

Сихонны җиңү

²⁴ Раббы: «Җыеныгыз, Арнон үзенен кичегез. Мин сезгә, жире белән бергә, Хишбун патшасы амори Сихонны бирәм. Аның белән сугышып, жирен яулый башлагыз. ²⁵ Шушы көннән башлап, Мин бөтен җирдә барлык халыкларны сездән курка, сезнең турыда ишетүгә калтырап төшә торган итәрмен», — диде.

²⁶ Шуннан соң Кыдемот үзененнән мин Хишбун патшасы Сихонга килешү тәкъдим итү өчен илчеләр жибердем: ²⁷ «Жиреннән узарга рөхсәт ит. ²⁸⁻²⁹ Без барган юлыбыздан уңга да, сулга да тайпылмабыз һәм ашаган ризыгыбыз, эчкән суыбыз өчен көмеш белән түләрбез. Эсауның Сәгыйрда яшәүче нәсел варислары да, шулай ук Арда яшәүче моаблылар да безгә үз жирләреннән үтәргә рөхсәт иттеләр. Җирең аша үтеп, Үрдүнгә житәр һәм, аны кичеп, Раббы Аллаһыбыз безгә бирәсе җиргә керер идек». ³⁰ Әмма Хишбун патшасы Сихон безгә үз жире аша үтәргә рөхсәт итмәде, чөнки Раббы Аллаһы усалландырып, аның йөрәген киреләндерде; Раббы аны сезнең кулга тапшырыр өчен шулай эшләде. Һәм бүген шулай булганлыгы күренеп тора.

³¹ Раббы миңа әйтте: «Менә, Мин сезгә Сихонны һәм аның жирен бирәм, жиренә кереп, били башлагыз!» ³² Шуннан Сихон бар халкы белән Яһас янында безгә каршы сугышка чыкты. ³³ Әмма Раббы Аллаһыбыз аны безнең кулга тапшырды, һәм без бөтен халкы, угыллары белән бергә, Сихон патшаны җиңдек. ³⁴ Шул чагында без аның бөтен шәһәрләрен яулап алдык һәм бу шәһәрләрнең барлык халкын, Раббыга багышлап, тәмам юк иттек*: ирләрне дә, хатын-кызларны да, балаларны да — берсен дә исән калдырмадык. ³⁵ Бу шәһәрләрдәге бар байлыкны һәм мал-туарны исә үзгә безгә алдык. ³⁶ Арнон үзененен читендә урнашкан Арогырдан һәм шул үзәндәге башка бер шәһәрдән алып Гилыгадка кадәр булган

* 2:23 *Кәфтурлылар* — белгечләр әйтүе буенча, Кәфтур Крит утравын аңлата, ә кәфтурлылар — пелештиләр.

* 2:34 *Раббыга багышлап, тәмам юк итү* — Раббыга багышлап юк ителгән бер генә нәрсәдән дә ираиллеләр файдалана алмаган.

шәһәрләрдәге диварларның берсе дә безгә каршы тора алмады. Раббы Аллаһыбыз аларның барысын да безнең кулга тапшырды!³⁷ Сөз бары, Раббы Аллаһыбыз кушканга, аммонлылар жиренә, Йавук елгасы янындагы урыннарға, таулы жирдәге шәһәрләргә генә якын килмәдегез.

Башан патшасы Огның җиңелүе

3¹ Аннан соң без, борылып, Башанга бара торган юл белән киттек. Башан патшасы Ог бөтен халкы белән Эдрегый янында безгә каршы сугышырга чыкты. ² Раббы миңа әйтте: «Огтан курыкма, чөнки Мин аны бөтен халкы, җире белән синен кулга бирәм һәм син аңа Хишбунда патшалык иткән амориләр патшасы Сихонга эшлэгәнне үк эшлә».

³ Һәм Раббы Аллаһыбыз Башан патшасы Огны, бөтен халкы белән бергә, безнең кулга бирде, ә без аларны үтереп бетердек, беркемне дә исән калдырмадык. ⁴ Ул вакытта Огның без яуламаган бер генә шәһәре дә калмады. Без Башан патшалыгындагы Огның алтмыш шәһәр, Әргүб жирен тулысынча алдык. ⁵ Бу шәһәрләрнең барысы да биек диварлар, капкалар һәм бикләр белән бик яхшы ныгытылган булган, ләкин араларында диварлар белән ныгытылмаган бик күп башка шәһәрләр дә бар иде. ⁶ Без, Хишбун патшасы Сихонның шәһәрләрен җимергән кебек, һәр шәһәрне җимердек, анда яшәүче халыкны, Раббыга багышлап, тәмам юк иттек: ирләрне дә, хатын-кызларны да, балаларны да — барысын да үтереп бетердек, ⁷ ә шәһәрләрендәге бөтен мал-туарны һәм байлыкны үзебезгә алдык.

⁸ Ул вакытта без әлеге ике амори патша кулыннан Үрдүн елгасының икенче ягындагы Арнон үзәнненән башлап Хәрмун тавына кадәр булган жирне тартып алдык. (⁹ Сидунлылар Хәрмунны Сирион, ә амориләр Сенир дип атыйлар.) ¹⁰ Без тигезлектәге барлык шәһәрләргә, бөтен Гилыгадны, Сәлкә һәм Эдрегыйга кадәрге Башанны яулап алдык; Сәлкә белән Эдрегый — Огның Башан патшалыгындагы шәһәрләре иде.

¹¹ Рефалылардан бары Башан патшасы Ог кына калды. Огның тимердән ясалган табуты аммонлыларның Рабах* шәһәрәндә әле дә саклана; кабул ителгән үлчәм буенча, аның озынлыгы тугыз терсәк, ике дүрт терсәк* булган.

Үрдүн елгасыннан көнчыгышка таба җирләрнең бүленүе

¹² Ул вакытта без бу жирне яулап алгач, мин Арнон үзәнненең чигенә урнашкан Арогырны һәм Гилыгад таулы жиренәң яртысын

* 3:11 *Рабah* — хәзерге Амман шәһәре.

* 3:11 *Терсәк* — якынча 0,5 метр. Огның табуты — 4,5 x 2 метр.

шәһәрләре белән бергә Рубин һәм Гэд ыругына бирдем. ¹³Ә Гилыгадның калган өлешен һәм Ог патшалык иткән бөтен Башанны, димәк, бөтен Әргүб жирен, Менашше ыругының яртысына бирдем. Башанны рефалылар жире дип тә йөрткәннәр. ¹⁴Гәшурлылар һәм магахалылар жирләренен чигенә кадәр сузылган Әргүб төбәген Менашше нәселеннән булган Яһир яулап алды һәм бу жирләргә үз исеме белән Яһир Авыллары дип атады. Аларны бүгенгә көндә дә шулай Яһир Авыллары дип йөртәләр.

¹⁵Гилыгадны мин Макирга бирдем. ¹⁶Арнон үзәнндәге Гилыгадтан алып Йавук елгасына кадәргә жирне Рубин белән Гэд ыругына бирдем; бер яктан аның чиге — Арнон үзәненең уртасы, ә аммонлылар жиренең чиге булган Йавук елгасы икенче чиге булды. ¹⁷Мин аларга шулай ук Араба тигезлегенең көнчыгыш өлешен бирдем. Бу өлешнең көнбатыш чиге — Үрдүн елгасы иде: ул, Киннереттән* башланып, Араба дингезенә, ягъни Үле дингезгә кадәр, ә көнчыгышта Песгә тавы итәгенә хәтле сузылган.

¹⁸Шунда мин Рубин белән Гэд ыругына һәм Менашше ыругының бер яртысына болай дип куштым: «Раббы Аллаһың сезгә мондагы жирне биләү өчен бирде; сугышка яраклы барлык ирләрегез корал тотып, башка ираилле туганнары алдыннан елга аша чыксыннар. ¹⁹Бары тик хатыннарыгыз, балаларыгыз һәм мал-туарларыгыз — сезнең бик күп мал-туарларыгыз булуын беләм — сезгә мин биргән шәһәрләрдә калсыннар. ²⁰Раббы сезгә тынычлык иңдергән кебек, ираилле кардәшлэрегезгә тынычлык иңгәнче һәм Раббы Аллаһыгыз Үрдүн елгасының икенче ягында биресе жирне яулап алганчыга кадәр аларга булышыгыз. Аннан соң һәркайсыгыз мин биргән мирас-биләмәгә кире әйләнеп кайта алыр».

²¹Ул чагында Йешуага мин әйттем: «Раббы Аллаһыгыз теге ике патша белән нәрсә кылганын үз күзлэрең белән күрдөң, Раббы син узасы башка патшалыклар белән дә шулай ук эшләр. ²²Ул жирлэренң патшаларыннан курыкма, чөнки Раббы Аллаһыгыз сезнең өчен Үзе сугыша».

Раббы вәгъдә иткән жиргә Мусага керергә рөхсәт ителмәве

²³Шунда мин Раббыга ялварып: ²⁴«Хужам-Раббым, Син миңа, колыңа, бөеклегенә һәм кулыңның кодрәтен күрсәтә башладың. Күктә яки жирдә Син кылган эшләрне вә кодрәтлэ гамәллэренә эшли алган башка нинди алла бар? ²⁵Үтенеп сорыйм Синнән, Үрдүн елгасының икенче ягындагы бәрәкәтлэ жирне — таулы гүзәл илне һәм Ливанны күрер өчен елганы кичэргә рөхсәт ит», — дидем. ²⁶Әмма сезнең аркада Раббының миңа ачуы чыккан иде, мине тыңламыйча: «Житәр! Бу турыда Миңа башка

* 3:17 *Киннерет* — ул «Гәлиләя дингезе» дип тә йөртелә.

сүз катма, — диде. — ²⁷Песгә тавына мен дә көнбатыш, төньяк, көньяк һәм көнчыгыш тарафларга игътибар белән кара, чөнки Үрдүннең теге ягына чыкмаячаксың. ²⁸Йешуага нәсыйхәт бир, аның күнелен күтәр һәм рухын ныгыт, чөнки бу халыкны, син күргән жирне яулап алып, шунда яшәр өчен Үрдүн елгасы аша ул алып чыгар», — диде.

²⁹Шуннан соң без Бәйт-Пигур шәһәре каршындагы үзәндә тукталып калдык.

Мусаның халыкка Раббы кануннарын үтәргә кушуу

4 ¹И израиллеләр, мин сезгә өйрәтәсе һәм сез үтәргә тиешле кагыйдәләргә һәм кануннарыңны тыңлагыз! Исән калыр өчен һәм Раббы, ата-бабаларыгызның Аллаһысы, бирәсе жиргә барып, ул жирне биләр өчен, әлегә кануннарыңны үтәгез. ²Мин әйткәннәргә берни өстәмәгез дә, киметмәгез дә. Раббы Аллаһыгызның мин сезгә ирештерәсе әмерләрен үтәгез. ³Раббының Багал-Пигур тавында нәрсә эшләгәннен үз күзләрәгез белән күрдөгез. Раббы Аллаһыгыз Багал-Пигур илаһына табынганнарны арагыздан юк итте. ⁴Ә Раббы Аллаһыгызга тугры калганнарыгызның һәммәсе дә әле бүген дә исән. ⁵Мин, Раббы Аллаһым кушканча, сез кереп билесе жирдә үтәү өчен, сезгә бу карарларны аңлаттым, кануннарыңны өйрәттем. ⁶Аларны төгәл үтәгез, башка халыкларга бу сезнең акыллы һәм зиһенле булуыгызны күрсәтер. Ул кагыйдәләр турында ишеткәч: «Чынлап та, бу бөек халык акыллы һәм зирәк», — диярләр. ⁷Ялварган чагында аллалары Раббы Аллаһыбыз безгә якын булган кебек үк якын булган тагын берәр бөек халык бармы икән? ⁸Бүген мин сезгә бирә торган бу канун жыелмасына охшаган гадел кагыйдәләргә һәм карарлары булган башка берәр бөек халык бармы икән?

⁹Әмма сак булыгыз, үзегезне күзәтеп торыгыз! Үз күзләрәгез белән күргән ул хәлләр исегездән чыкмыйча, гомерәгез буена күнеләгездән жуелмасын өчен, ул гамәлләрне балаларыгызга да, оныкларыгызга да өйрәтегез. ¹⁰Хорөб тавы янында Раббы Аллаһыгыз каршында басып торган көнегезне хәтерләгез. Ул чагында Раббы миңа: «Халыкны жый, Мин сөйләгән сүзләргә ишетсеннәр, жирдә яшәгән көннәрендә алар, Миннән куркып, Мине хөрмәтләргә өйрәнерләр, балаларын да шуңа өйрәтерләр», — дигән иде.

¹¹Сез тау итәгенә якын килеп бастыгыз, тау яна иде, аннан ут чыгып, күккә кадәр күтәрелде, тирә-юньне кара болытлар белән куе караңгылык каплады. ¹²Ут эченнән Раббы сезгә эндәште. Аның сүзләрен сез ишеттегез, әмма Үзенә сурәт-кыяфәтен күрмәдегез, бары тавышын гына ишеттегез. ¹³Раббы сезгә Үз килешүен, ун канунын белдерде һәм, аларны үтәргә кушып, ике таш тактага язды. ¹⁴Шулвакыт Раббы миңа сез елганы кичкәннән соң

билэргә керәсе жирдә үтэргә тиешле кагыйдәләрне, кануннарны өйрәтергә кушты.

¹⁵ Ул көнне Хорөб тавында Раббы ут эченнән сөйлөгәндә сез бернинди дә сурәт-кыяфәт күрмәдегез. Шуна күрә сак булыгыз, ¹⁶⁻¹⁸ үзегезгә һичнинди потлар, ир яки хатын, жир хайваны яки күктә оча торган кош, жирдән сөйрәлүче хәшәрәт яки жир астында суда йөзә торган балыкка охшатып табына торган сыннар ясап гөнаһ кылмагыз. ¹⁹ Кояшка, айга һәм йолдызларга — күк жисемнәренә күзләрегезне күтәреп караганда сак булыгыз. Аларга табыну, сәждә кылу коткысына бирелмәгез, чөнки Раббы Аллагыз аларны күк астындагы бүтән барлык халыкларга билгеләде; ²⁰ ә сезне Раббы Үз халкы, Үз мирас-биләмәсе итәр өчен, тиер эретә торган кызу мич утыннан алган кебек, Мисырдан алып чыкты; бүген күренгәнчә, сез — Аның Үз халкы, Үз мирас-биләмәсе!

²¹ Сезнең аркада Раббы Аллагыз миңа ачуланды, һәм Ул сезгә мирас-биләмәгә бирәсе бәрәкәтле жиргә мине Үрдүн елгасы аша чыгармаска ант итте. ²² Мин Үрдүн елгасын кичмичә, шушы жирдә үләрмен. Сез исә, тиздән елганы кичеп, ул бәрәкәтле жирне биләрсез. ²³ Раббы Аллагыз сезнең белән төзөгән килешүне онытудан сакланывыз. Раббы Аллагыз тыйган төрле нәрсәләргә охшатып сыннар ясамагыз. ²⁴ Чөнки Раббы Аллагыз — яндырып юк итүче ут, Ул бары тик Үзенә генә тугры булып калуны таләп итә.

²⁵ Әгәр инде балалар, оныклар туып, бу жирдә озак гомер иткәч, бозылып китеп, нәрсәгә дә булса охшатып сыннар ясагаыз, бу Раббы Аллагыз күз алдында явызлык булып, һәм сез Аның ачуын китерерсез. ²⁶ Шуна күрә бүген мин сезне кисәтеп куям, күк белән жир моңа шаһит булсыннар: шулай эшли калсагыз, Үрдүн елгасын кичеп, биләп алырга керәсе жирне тиздән югалтачаксыз, анда озак тормыйча, юк ителәчәксез. ²⁷ Раббы сезне башка халыклар арасына таратыр, ул халыклар арасында сезнең бары бик азыгыз гына исән калыр. ²⁸ Анда адәм кулы белән агачтан, таштан ясалган, күрми, ишетми, ашамый, ис сизми торган илаһларга табынырсыз. ²⁹ Әмма анда сез Раббы Аллагызны эзләрсез һәм, әгәр бөтен йөрәгегез һәм жаныгыз белән эзләсәгез, табарсыз! ³⁰ Башыгызга кайгы килгәндә, бу афәтләр урап алгач, Раббы Аллагызга борылырсыз һәм Аның сүзенә колак салырсыз. ³¹ Раббы Аллагыз — шәфкәтле Алла! Ул сезне ташламас, сезне юк итмәс һәм Үзенәң анты белән беркеткән, ата-бабаларыгыз белән төзөгән килешүне онытмас.

Раббы Аллаһыдан бүтән Аллаһы юк

³² Үткәннәр, сезгә хәтле булган заманнар, Аллаһы жирдә кешене бар иткән көннән алып соңгы вакытлар турында сораштырыгыз, күкнең бер читеннән икенче читенә кадәр эзләп карагыз: кайчан

да булса шушындый бөөк эшләрнең булганы йә шуңа охшаган эшләрнең ишетелгәнә булдымы икән? ³³ Ут эченнән Аллаһы тавышын ишетеп тә исән калган сезнең кебек берәр башка халык бармы икән? ³⁴ Сез Аның мисырлыларга нинди бәла-казалар китерүен, нинди галәмәтләр, могожизалар күрсәтүен һәм аларга каршы сугышуын, Аның кулының көчен-кодрәтен, курку уятучы бөөк эшләрән үзегез күрдегез! Раббы Аллаһыгыз Мисырда сезгә эшләгән кебек, башка нинди дә булса берәр алланың, барып, икенче халык арасыннан аерым халыкны үзенә алырга тырышканы бармы? ³⁵ Болар сезгә фәкәть Раббының ғына Аллаһы булуын һәм Аннан башка бүтән Аллаһының юклығын белдерер өчен күрсәтелде. ³⁶ Раббы сезгә үгет-нәсыйхәт бирү өчен күктән Үзенә тавышын ишеттерде, жирдә бөөк утын күрсәтте, ут эченнән сез Аның сүзләрен ишеттегез.

³⁷ Раббы ата-бабаларыгызны яратканлыктан һәм алардан соң сезне, аларның нәсел варисларын сайлаганлыктан, Үзенә бөөк кодрәте белән сезне Мисырдан алып чыкты. ³⁸ Үзегездән күбрәк тә, көчлерәк тә булган халыкларны күз алдыгыздан куып, Раббы сезне алар жиренә кертте, аны сезгә мирас-биләмә итеп бирү өчен шулай эшләде. Һәм хәзер моның шулай булуы күренеп тора. ³⁹ Шуңа күрә Раббының өстә – күктә һәм аста – жирдә Аллаһы булганлығын, Аннан башка Аллаһы юклығын белегез һәм исегездә тотыгыз. ⁴⁰ Сезгә, сездән соң килгән балаларыгызга яхшы булсын өчен һәм Раббы Аллаһыгыз гомерлектә бирәсе жирдә сез озак еллар яшәсен өчен, Раббының бүген сезгә мин ирештерәсе кагыйдәләрен, әмерләрен үтәгез.

Сыену шәһәрләре

⁴¹ Шуннан соң Муса Үрдүн елгасының көнчыгыш ягынан өч сыену шәһәре сайлап алды. ⁴² Электән дошманлык уе булмыйча, берәр кеше ялгышлык белән икенче кешенә үтергән булса, ул кеше шул шәһәрләрнең берәрсенә кача һәм шул рәвешле тормышын саклап кала алачак. ⁴³ Муса сайлаган өч шәһәр: рубинлылар өчен – тигезлектәге чүлдә урнашкан Бесер, гәдделәр өчен – Гилыгадтагы Рамут, менашшелылар өчен – Башандагы Гөлән.

Канунны игълан итү

⁴⁴ Менә Муса ираиллеләргә ирештергән канун. ⁴⁵⁻⁴⁶ Муса Исраил халкына бу карарларны, кагыйдәләрне һәм кануннарны, алар Мисырдан чыккач, Үрдүн елгасының икенче ягындагы Бәйт-Пигурга каршы үзәндә торган чакта игълан итте. Бу жир элек Хишбунда идарә иткән амориләр патшасы Сихонныкы булган. Ләкин Муса, ираиллеләр белән Мисырдан чыккач, аны жинде ⁴⁷ һәм аның жирен дә, Үрдүн елгасының көнчыгыш ярында яшәгән икенче

амориләр патшасы — Башан патшасы Ог жирен дә яулап алды. ⁴⁸ Бу жирләр Арнон үзәнненең читенә урнашкан Арогыр шәһәрненән Сирион*, ягъни Хәрмун тавына кадәр сузылган булган.

⁴⁹ Бу жирләргә шулай ук Үрдүн елгасының көнчыгышындагы Араба тигезлеге дә кергән. Бу өлеш көньякта Араба диңгезенә кадәр, ә көнчыгышта Песгә тавы итәгенә кадәр жәелгән.

Ун канун

5 ¹ Муса барлык исраиллеләрне жыеп, аларга болай диде: — И исраиллеләр, бүген мин сезгә житкерәсе кагыйдәләрне һәм кануннарны тыңлагыз; аларны өйрәнеп, төгәл үтәгез. ² Раббы Аллаһыбыз Хороб тавында безнең белән килешү төзеде. ³ Раббы бу килешүне аталарыбыз белән түгел, ә бүген исән һәм биредә булган һәрберебез белән төзеде. ⁴ Раббы ул тауда ут эченнән сезгә йөзгә-йөз карап сөйләде. ⁵ Мин исә, Раббының сүзен сезгә житкерү өчен, Раббы белән сезнең арада тордым, чөнки сез, уттан куркып, тауга менмәдегез. Раббы болай диде: ⁶ «Мин — Раббы Аллаһыгыз, Мин сезне Мисырдан, коллык жиреннән алып чыктым. ⁷ Сезнең Миннән гайре илаһларыгыз булмасын.

⁸ Үзегезгә өстә — күктә, аста — жирдә, жир астындагы суларда булган нәрсәләргә охшатып сыннар, сурәтләр ясамагыз. ⁹ Аларга табынмагыз, сәждә кылмагыз, чөнки Мин, сезнең Раббы Аллаһыгыз, бары тик Үземә генә тугры булып калуны таләп итәм. Минә күрәлмәучылар жәзасын алачак: Мин ата-аналарының гөнаһлары өчен балаларының өченче һәм дүртенче буыннарына кадәр жәза бирәчәкмен. ¹⁰ Ә Минә яратучыларның һәм әмерләремне үтәүчеләрнең меңенче буынына кадәр тугрылык-мәрхәмәтемне саклаячакмын!

¹¹ Раббы исемен кирәкмәскә телгә алмагыз, Аның исемен кирәкмәскә телгә алган кешегә Раббы жәзасын бирмичә калмас. ¹² Раббы Аллаһыгыз кушканча, шимбә көнен изге көн итеп билгеләгез. ¹³ Алты көндә бөтен эшләрегезне эшләгез. ¹⁴ Ә жиденче көн исә — Раббы Аллаһыгызга багышланган ял итү көне. Ул көнне сезгә эшләргә ярамый, ни үзегез, ни угылларыгыз, ни кызларыгыз, ни ир һәм хатын-кыз колларыгыз, ни шәһәрләрегезгә килгән мөсафирларыгыз, үгезләрегез һәм ишәкләрегез, башка терлекләрегез дә эшләмәсен. Шул рәвешле, үзегез ял иткән кебек, колларыгыз да ял итсен. ¹⁵ Үзегезнең Мисыр илендә коллар булганыгызны онытмагыз. Раббы Аллаһыгыз Үзенең көчле-кодрәтле кулы белән сезне Мисырдан алып чыкты, һәм шуңа күрә Раббы Аллаһыгыз шимбә көнен сезгә гомерлектә изге көн итеп билгеләп үтәргә кушты.

* ^{4:48} Сирион — яһүдчә «Сион». Ул Иерусалимдагы Сион тавы белән бер түгел. 3:9 белән чагыштырыгыз.

¹⁶ Раббы Аллаһың кушканча, атаңны һәм анаңны хөрмәтлә, шулай эшләсән, гомерең озын, Раббы Аллаһың сиңа бирәсе жирдә тормышың яхшы булыр.

¹⁷ Кеше үтермә.

¹⁸ Зина кылма.

¹⁹ Урлашма.

²⁰ Якыныңа каршы ялган шаһитлек итмә.

²¹ Башка берәүнең хатынына күз салма; бүтән берәүнең өенә, кырларына, ир яки хатын-кыз колына, үгезенә яки ишәгенә, гомумән, кеше малына нәфесеңне сузма.

²² Муса сүзен дәвам итте:

— Раббы бу кануннарны, сез барыгыз да жыелып тау янында торган чакта, ут, болыт һәм дәм караңгылык эченнән кычкырып сөйләде һәм шуннан башка бер сүз дә әйтмәде. Үз сүзләрен ике таш тактага язып, аларны миңа бирде.

Мусаның халык өчен Аллаһыдан соравы

²³ Тау очкынланып янганда караңгылык эченнән сезгә тавыш ишетелгәч, барлык ыруг башлыклары һәм аксакаллар минем янга килделәр һәм: ²⁴ «Раббы Аллаһыбыз Үз данын, бөеклеген безгә күрсәтте, без бүген ут эченнән Аның тавышын ишеттек, Аллаһы кешегә мөрәжәгать итеп тә, кешенең исән калырга мөмкин икәнлеген белдек, — диделәр. — ²⁵ Әмма нигә без тормышыбызны куркыныч астына куярга тиеш? Бу коточкыч ут безне юк итәчәк һәм әгәр тагы бер тапкыр Раббы Аллаһыбызның тавышын ишетсәк, без үлчәкбез. ²⁶ Безнең кебек тере Аллаһының тавышын ишетеп тә исән калган берәр жан иясе бармы? ²⁷ Муса, син үзең Раббы Аллаһыбызга якын килеп, Ул әйткәннәргә тыңла, аннары Раббы Аллаһыбызның әйткәннәрен безгә сөйлә. Без сине тыңларбыз һәм Ул әйткәннәрен барысын да үтәрбез».

²⁸ Раббы сезнең минем белән сөйләшкәнегезне ишетте һәм әйтте: «Мин бу халыкның сүзләрен ишеттем. Алар әйткәннәрен бөтенесе дә дөрес. ²⁹ Аларның йөрәге һәрвакыт шулай булсын иде! Мин бары тик Миннән куркып, Мине хөрмәт итүләрен, Минем бөтен әмерләремне чын йөрәктән үтәүләрен теләр идем, әгәр гел шулай эшләсәләр, аларның үзләренә дә, балаларына да мәңге яхшы булыр. ³⁰ Бар, халыкка әйт, чатырларына кайтсыннар, ³¹ ә үзән биредә Минем белән кал. Син аларга өйрәтергә тиешле барлык әмерләрен, кагыйдәләрен һәм кануннарны Мин сиңа игълан итәрмен. Мин аларга мирас-биләмәгә бирәсе жирдә аларны үтәсеннәр».

³² Карагыз аны, Раббы Аллаһыгызның кушканнары буенча эш итегез! Алардан уңга да, сулга да тайпылмагыз. ³³ Нәкъ Раббы Аллаһыгыз кушканча йөрсәгез, шулай эшләсәгез, сез мирас-биләмәгә аласы жирдә исән-имин озак гомер итәрсез.

Раббы Аллаһыгызны яратыгыз, Аңа буйсыныгыз

6 ¹Раббы Аллаһыгыз сезгә менә нинди әмерләрне, кагыйдәләрне һәм кануннарны өйрәтергә кушты. Аларның барысында, Үрдүн елгасын кичеп, сез биләргә керәсе жирдә яшәгәндә үтәгез. ²Шул жирдә гомерегез озын булсын өчен, үзегез дә, балаларыгыз да, балаларыгызның балалары да Раббы Аллаһыгыздан куркып, Аны хөрмәтләгез, Аның мин сезгә ирештерә торган барлык кагыйдәләрен, әмерләрен гомерегез буютәгез. ³Исраиллеләр, тыңлагыз! Боларны төгәл үтәгез. Шулай эшләсәгез, Раббы, ата-бабаларыгыз Аллаһысы, вәгдә иткәнчә, сөт һәм бал агып торган жирдә үзегезгә яхшы булып, һәм халкыгызның саны күпкә артыр.

⁴И исраиллеләр, тыңлагыз! Раббы Аллаһыбыз — бердәнбер Раббы*. ⁵Раббы Аллаһыгызны бөтен йөрәгегез, жаныгыз, көч-куәтегез белән яратыгыз. ⁶Бүген мин сезгә әйткән сүзләрне исегездә тотыгыз! ⁷Аларны балаларыгызның күнеленә сәндерегез һәм алар турында иртән торганда да, кичен ятканда да, өегездә утырганда һәм юлда йөргәндә дә сөйләгез. ⁸Шушы сүзләрне язып, билгә итеп кулыгызга, искә төшереп торсын өчен маңгаегызга бәйләгез, ⁹өегезнең ишек янакларына, шәһәр капкаларына язып куегыз.

Карагыз аны, Раббыны онытмагыз

¹⁰Ата-бабаларыгыз Ибраһимга, Исхакка, Ягъкубка ант белән сезгә бирергә вәгдә иткән жиргә кертәчәк сезне Раббы Аллаһыгыз. Үзегез төземәгән зур һәм гүзәл шәһәрләрне, ¹¹сез байлык белән тутырмаган өйләрне, сез таш чокып казымаган коеларны, үзегез утыртмаган зәйтүн агачлары, йөзем бакчалары бирәчәк Ул сезгә. Анда туйганчы ашарлык ризыгыгыз булып.

¹²Шул чагында, карагыз аны, Раббыны онытмагыз! Ул сезне Мисырдан, коллык жиреннән алып чыкты. ¹³Раббы Аллаһыгыздан куркып, Аны хөрмәтләгез, бары Аңа гына хезмәт итегез, бары Аның исеме белән генә ант итегез. ¹⁴Бүтән бернинди илаһка, янәшәгездә яшәгән халыкларның илаһларына иярмәгез, ¹⁵югыйсә, арагыздагы Раббы Аллаһыгыз, сезгә ачуы кузгалып, үзегезне жир йөзеннән юкка чыгарып, чөнки Раббы Аллаһыгыз бары тик Үзенә генә тугры булып калуны таләп итә.

¹⁶Массаһта чактагы кебек, Раббы Аллаһыгызны сынамагыз. ¹⁷Карагыз аны, Раббы Аллаһыгызның әмерләрен, сезгә житкәргән карарларын һәм кагыйдәләрен төгәл үтәгез. ¹⁸Үзегезгә яхшы булсын өчен, Раббы ата-бабаларыгызга ант белән вәгдә иткән бәрәкәтле жиргә кереп, аны биләр өчен, Раббы гадел һәм яхшы дип

* 6:4 Төп нөсхәдәгә мәгънәне «Раббы Аллаһыбыз бер генә» дип, йә «Раббы, бары Раббы гына безнең Аллаһыбыз» дип тә аңларга мөмкин.

тапкан гамәлләрне генә кылыгыз. ¹⁹Шул чагында, вәгдә иткәнчә, Раббы барлык дошманнарыгызны күз алдыгыздан куар.

²⁰Киләчәктә угылың синнән: «Сезгә Раббы Аллаһыбыз биргән карарлар, кагыйдәләр һәм кануннар нәрсә аңлата?» — дип сораванда, ²¹угылыңа болай дип әйт: «Без Мисырда фиргавеннең коллары идек, ә Раббы Үзенә кодрәтле кулы белән безне Мисырдан алып чыкты. ²²Күз алдыбызда Раббы бөөк һәм куркыныч могҗизалы галәмәтләрен Мисырга, фиргавенгә һәм аның сараендагыларга күрсәтте. ²³Ә бу жиргә алып килер өчен һәм ант белән ата-бабаларыбызга вәгдә иткән әлегә жирне бирер өчен Ул безне Мисырдан алып чыкты. ²⁴Раббы Аллаһыбыз безгә барлык бу кагыйдәләрне үтәргә, Анардан куркып, Аны хөрмәтләргә кушты. Без Раббы Аллаһыбызны олыларга тиеш, шулвакыт безгә бүгенге кебек яхшы булып, һәм Раббы тормышыбызны саклап калыр. ²⁵Әгәр Раббы Аллаһыбызның барлык бу әмерләрен Үзе кушканча төгәл үтәсәк, Ул безне Үзенә алдында хак санар».

7 ¹Раббы Аллаһыгыз сезне үзегез биләргә керәсе жиргә китерер һәм күз алдыгыздан күп халыкларны — сезгә караганда күбрәк һәм көчлерәк жиде халыкны: хиттиләрне, гиргәшиләрне, амориләрне, кәнганиләрне, пәризиләрне, хиввиләрне һәм йәвүсиләрне куар. ²Раббы Аллаһыгыз бу халыкларны сезнең кулга бирер, һәм сез аларны жинәрсез. Шул вакытта аларны тәмам юк итегез, алар белән килешү төземәгез һәм мәрхәмәт күрсәтмәгез, ³бу халыклар белән никахка кермәгез, кызларыгызны аларның угылларына бирмәгез, ә угылларыгызга аларның кызларын алмагыз. ⁴Югыйсә, алар сезнең балаларыгызны Раббыдан читләштерер, балаларыгыз башка илаһларга табына башларлар. Моның өчен Раббының сезгә ачуы чыгар һәм Ул сезне бик тиз юк итеп бетерер. ⁵Бу халыкларга менә нинди гамәлләр кылырга тиешсез: мәзбәхләрен* жимерегез, таш баганаларын ватыгыз, алиһә Аширәгә куелган баганаларны кисегез, сыннарын яндырыгыз! ⁶Чөнки сез — Раббы Аллаһыгыз өчен изге халык, сезне Раббы Аллаһы жир йөзәндәге барлык халыклар арасынан Үз халкы итәр өчен сайлап алды. ⁷Ни өчен Раббы сезне сайлаган һәм сез Аның күңеленә хуш килгән соң? Башка халыклардан күп санлырак халык булганыгыз өчен түгел, сез бит башка халыкларга караганда азрак та. ⁸Раббы, сезне яратканга күрә, ата-бабаларыгызга биргән антын үтисе килеп, кодрәтле кулы белән сезне Мисырдан алып чыкты, коллык жиреннән, Мисыр патшасы кулынан коткарды.

⁹Шуңа күрә онытмагыз: Раббы Аллаһыгыз — бердәнбер Аллаһы, Ул — тугрылыклы Аллаһы. Аны яратканнарга, Аның әмерләрен

* 7:5 *Мәзбәх* — корбан китерү өчен урын-корылма; русча — алтарь, жертвенник.

үтәүчеләргә, Үзенә төзегән килешүенә тугры кала, тугрылык-мәрхәмәтен меңенче буынга кадәр саклай. ¹⁰ Ә Аны күралмаучыларны Ул, вакытында жәзасын биреп, юкка чыгара, Аны күралмаучыларга жәзасын озак көттерми. ¹¹ Карагыз аны, бүген мин сезгә ирештерә торган әмерләренә, кагыйдәләренә һәм кануннарны үтәгез.

¹² Әгәр бу кануннарны саклап, аларны төгәл үтәсәгез, Раббы Аллаһыгыз, ата-бабаларыгызга ант иткәнчә, төзегән килешүенә тугры калыр, һәрвакыт сезгә тугрылык-мәрхәмәтен саклар. ¹³ Ул сезне яратыр, Аның хәер-фатихасы белән балаларыгыз күп булыр. Ата-бабаларыгызга ант белән вәгдә иткән жирдә балаларыгызны, жирегезнең уңышын — ашлыкларыгызны, яңа өлгергән шәрабыгызны һәм зәйтүн маегызны, эре һәм вак терлекләрегезне бәрәкәтле итәр. ¹⁴ Башка халыклардан аермалы буларак, сез күбрәк хәер-фатихалы булырсыз: ирләрегез, хатыннарыгыз баласыз, терлекләрегез кысыр булмас. ¹⁵ Раббы сезне һәртөрле авырулардан саклар. Мисырда кичергән коточкыч авыруларны сезгә түгел, ә башкаларга, сезне күралмаучыларга жибәрер. ¹⁶ Раббы Аллаһыгыз кулыгызга тапшырган бар халыкны юк итегез, кызганып тормагыз, илаһларына табынмагыз, чөнки алар сезгә тозак.

Раббының Үз халкына ярдәм итәргә вәгдә бирүе

¹⁷ Бәлки, сез күнелегездән: «Бу халыклар бездән күбрәк, ничек итеп аларны куарбыз?» — дип уйлыйсыздыр. ¹⁸ Әмма алардан курыкмагыз, Раббы Аллаһыгыз фиргавен һәм бөтен Мисыр белән нәрсә эшләгәнән исегезгә төшерегез. ¹⁹ Сез Раббы Аллаһыгызның аларга нинди бәла-казалар жибәргәнән үз күзләрегез белән күрдегез, мөҗизалы галәмәтләре, бөек көчле-кодрәтле кулы белән сезне Мисырдан ничек алып чыкканын хәтерегезгә төшерегез. Раббы Аллаһыгыз сез курыккан башка халыкларга да мисырлыларга эшләгән кебек эшләр. ²⁰ Болардан башка, Раббы Аллаһыгыз алар арасында, хәтта сездән качып калганнары кырылып беткәнчегә кадәр, курку тудырыр*.

²¹ Алардан курыкмагыз, чөнки сезнең арада — Раббы Аллаһыгыз; Ул — бөек һәм курку уятучы Аллаһы. ²² Раббы Аллаһыгыз күз алдыгыздан бу халыкларны азлап-азлап кына китәргә мәҗбүр итәр. Сез аларны берьюлы кырып бетерә алмассыз, чөнки ул вакытта кыр жәнлекләре күп булып үрчер дә, алар сезгә куркыныч тудырыр. ²³ Раббы Аллаһыгыз бу халыкларны сезнең кулга тапшырыр һәм, алар юкка чыгып беткәнчегә кадәр, бу халыкларга коткы салып торыр. ²⁴ Ул аларның патшаларын да сезнең кулга тапшырыр, һәм сез жир йөзәндә аларның исемнәрен дә калдырмассыз. Берәү дә сезгә каршы тора алмас; сез аларны юкка чыгарып бетерерсез.

* 7:20 *Курку тудырыр* — яки «божаннар жибәрер».

²⁵ Илаһларының сыннарын утта яндырығыз, сыннардагы алтын-көмөшкә кызыгып, аны үзегезгә алмағыз, андый гамәл кылсағыз, сез тозакка төшәрсез. Раббы Аллаһы бу сыннардан жирәнә. ²⁶ Үзегез дә шул жирәнгәч нәрсәләр кебек тәмам юк ителүгә дучар булмас өчен, аларны йортығызга кертмәгез. Алардан чирканығыз һәм жирәнегез, чөнки алар тәмам юк ителергә тиеш.

Раббыны онытмағыз

8 ¹Сез яшәсен, ишәйсен өчен, Раббы ата-бабаларығызга бирергә ант иткән жиргә кереп аны биләсен өчен, мин бүген сезгә ирештерә торган барлык әмерләргә төгәл үтәгез. ²Хәтерегездә тотығыз, Раббы Аллаһығыз, йөрәгегездә Аның әмерләрен сакларсызмы, юкмы икәннен белер өчен, сезне кырык ел бие чүл буйлап озын юллардан йөртеп тәрбияләде һәм сынады. ³Ул сезне ач тотып басынкылатты, ә аннан соң сез дә, ата-бабаларығыз да татып карамаган манна ашатты. Шунның белән Ул сезгә адәмнең ризык белән генә түгел, ә Раббының әйткән һәр сүзгә белән яшәвен күрсәттә. ⁴Шушы кырык ел буена киемегез дә тузмады, аягығыз да шешмәде. ⁵Исегездә тотығыз, ата үз баласына нәсыйхәт биреп ялгышларын төзәткән сыман, Раббы Аллаһығыз сезне өйрәтә. ⁶Шуңа күрә, Раббы Аллаһығыз юлыннан барып, Анардан куркып, Аны хөрмәтләгез, Аның әмерләрен үтәгез. ⁷Раббы Аллаһығыз сезне бәрәкәтле жиргә алып бара. Анда елгалар һәм чишмәләр бар, калкулыктардан, үзәнле жирдән агып чыккан сулар, ⁸бодай һәм арпа, йөзем куаклары, инжир, анар агачлары, зәйтүн мае бирә торган агачлар һәм бал бар, ⁹туйганчы ашарга ризык, нәрсә кирәк булса, шул бар, жирәндәге ташлардан тимер, ә тауларыннан бакыр чыгарып була. ¹⁰Ашап туйгач, Раббы Аллаһығызга Ул сезгә биргән шушы бәрәкәтле жир өчен рәхмәтегезне әйтегез.

¹¹Карагыз аны, Раббының бүген мин сезгә ирештергән әмерләрен, кануннарын һәм кагыйдәләрен үтәмичә, Раббы Аллаһығызны онытудан сакланыгыз! ¹²Сезнең туйганчы ашарга ризыгыгыз булганда, яхшы йортлар төзеп шунда яшәгәндә, ¹³күпләгән эре һәм вак малыгыз, алтын-көмөшегез һәм бөтен нәрсәгез күп булганда, ¹⁴карагыз аны, шул чакта, һаваланып китеп, сезне Мисырдан, коллык жиреннән алып чыккан Раббы Аллаһығызны исегездән чыгармагыз. ¹⁵Ул сезне агулы еланнар һәм чаяннар булган зур, коточкыч чүлдән алып барды. Раббы сезгә коры һәм сусыз жирдә кыяташтан су чыгарып эчерттә ¹⁶һәм чүлдә ата-бабаларыгыз да белмәгән манна ашатты. Ул боларны сезне буйсындырыр һәм сынар өчен һәм соңыннан сезгә игелек кылыр өчен шулай эшләде. ¹⁷«Бу байлыкны мин үз кулларым, үз көчем белән булдырдым», — дип уйламагыз. ¹⁸Раббы Аллаһығызны күнелегездә тотыгыз, чөнки Ул сезгә байлык булдыру өчен көч бирә. Бүгенге көнгә кадәр эшләгән кебек,

Ул шулай ата-бабаларыгызга ант биреп беркеткән килешүне үти. ¹⁹Әгәр инде Раббы Аллаһыгызны онытып, башка илаһларга ияреп, аларга табынсагыз һәм баш исәгез, бүген сезне бик каты кисәтеп куям: һичшиксез һәлак булачаксыз! ²⁰Раббы Аллаһыгызның сүзенә колак салмасагыз, Раббы сезнең күз алдыгыздан башка халыкларны юк иткән кебек, сез дә юк ителәчәксез.

Исраил халкының тыңламавы

9 ¹И исраиллеләр, тыңлагыз! Бүген сез Үрдүн елгасын кичеп, шәһәрләре зур, ныгытмалары күккә кадәр ашкан, сездән күбрәк, көчлерәк халыкларны яулап алырга барасыз. ²Анда озын буйлы, көчле халык — анаклылар яши. «Берәү дә анаклыларга каршы тора алмый», — дип әйткәнне ишеткәнегез бар инде. ³Тик белеп торыгыз, Раббы Аллаһыгыз елганы сездән алда кичеп, яндырып юк итүче ут кебек, алдыгыздан барып. Сез һөжүм итеп алга барганда Раббы бу халыкларны буйсындырыр һәм кырып бетерер; Ул сезгә вәгъдә иткәнчә, сез аларны бик тиз куарсыз һәм юк итәрсез.

⁴Раббы Аллаһыгыз бу халыкларны күз алдыгыздан кугач, эчегездән: «Без тугры халык булганга күрә, Раббы безне бу жиргә китерде», — дип уйламагыз. Раббы аларны явыз булганнары өчен күз алдыгыздан куар. ⁵Дөрәс яшәгәнегез, күнелегез тугры булган өчен түгел, бәлки Раббы Аллаһыгыз ул халыкларны явыз булганнары өчен күз алдыгыздан куганга һәм ата-бабаларыгыз — Ибраһим, Исхак, Ягъкубка биргән Үз антын үтәргә теләгәнгә күрә генә сез аларның жирен үзегезгә алырга киләсез.

⁶Шуна күрә белеп торыгыз, Раббы Аллаһыгыз бу бәрәкәтле жирне сезгә тугры булганыгыз өчен биләргә бирми, чөнки сез бик кире халык. ⁷Раббы Аллаһыгызны чүлдә ничек ярсытканыгызны онытмагыз, исегезгә төшерегез: Мисыр жиреннән чыккан көннән алып бу урынга килгәнгә кадәр сез Раббыга гел каршы килдегез. ⁸Хорөб тавында сез Раббыны шул дәрәжәдә ярсыттыгыз ки, Ул ачуыннан сезне юк итәргә әзер иде. ⁹Мин Раббы сезнең белән төзегән килешү язылган таш такталарны алырга тауга менгәч, анда кырык көн, кырык төн ашамый, эчми тордым, ¹⁰һәм анда Раббы миңа Үз кулы белән язган ике таш такта бирде: ә бу таш такталарда барыгыз да бергә жыелган көнне Раббының тауда ут эченнән сезгә әйткән барлык сүзләре язылган иде. ¹¹Кырык көн һәм кырык төн үткәч, Раббы миңа килешү язылган шул ике таш тактаны бирде. ¹²Аннары болай диде: «Бар, тизрәк моннан төш, чөнки Мисырдан алып чыккан халкың бозылды; Мин кушкан юлдан алар тиз тайпылдылар: үзләре өчен коеп сын ясадылар». ¹³Раббы миңа тагы: «Менә ул кире халык, Мин бу халыкны күрәм. ¹⁴Туктатма Мине, Мин аларны кырып бетерәм, исемнәрен дә жир йөзеннән

юк итәм; ә синнән алардан да көчлөрәк һәм күп санлырак халык булдырам», — диде.

¹⁵ Мин борылып таудан төшөп киттем, тау исә ялкынланып яна иде; килешү язылган ике таш тактаны кулларыма алдым. ¹⁶ Мин сезнең Раббы Аллаһыгызга каршы гөнаһ кылганыгызны күрдем: үзегез өчен коеп бозау сыны ясагансыз. Раббы сезгә тотарга кушкан юлдан бигрәк тиз тайпылгансыз! ¹⁷ Мин күз алдыгызда кулларымдагы ике таш тактаны жиргә тотып аттым, һәм алар вак кисәкләргә уалды. ¹⁸ Сезнең кылган бар гөнаһларыгыз өчен, Раббы каршында явызлыктар кылып, Аны ачуландырганыгыз өчен, элеккеге кебек кырык көн, кырык төн ашамый-эчми Раббы алдында жиргә капланган килеш тордым. ¹⁹ Мин Раббының нәфрәтеннән һәм ярсуыннан курыктым, чөнки Ул сезне юк итәргә теләде. Әмма Раббы мине бу юлы да тыңлады. ²⁰ Раббы һарунга да бик каты ачуланып, аны да юк итәргә теләде, мин ул вакытта һарун өчен дә ялвардым. ²¹ Ясаган гөнаһлы әйберегезне — бозауны алдым да утта яндырдым, аны ваттым, тузан хәленә килгәнче ваклап, таудан агып төшкән инешкә чәчеп жибәрдем.

²² Сөз Раббыны Табыгырада да, Массаһта да, Кыйбрут-Һаттавада да ярсыйттыгыз. ²³ Раббы сезне Кадыш-Барниадан жибәргәндә: «Барыгыз, Мин сезгә бирәсе жирне үзегезгә алыгыз», — дип әйтте, ләкин сез Раббы Аллаһыгызның кушканына каршы килдегез, Аны ышанмадыгыз, Аның сүзен тыңламадыгыз. ²⁴ Мин сезне белә башлаган көннән бирле сез Раббыга гел каршы килдегез. ²⁵ Мин Раббы каршында кырык көн, кырык төн жиргә капланган килеш тордым, чөнки Ул сезне юк итәргә теләде. ²⁶ Мин Раббыга ялварып әйттем: «И Хужам-Раббы, бөеклеген белән коткарган, кодрәтле кулың белән Мисырдан алып чыккан Үз халкыңны, Үз мирас-биләмәнне юк итмә. ²⁷ Колларың Ибраһим, Исхак, Ягъкубны исенә төшер; бу халыкның үжәтлегенә, яманлыгына, гөнаһына карама. ²⁸ Югыйсә, Син безне алып чыккан жирдә яшәүчеләр: „Раббы аларны Үзе вәгъдә иткән жиргә алып килә алмады, аларга нәфрәтләнгән күрә, Ул аларны моннан чүлдә үтерер өчен алып чыкты“, — диярләр. ²⁹ Ә алар — бөек көч-кодрәт белән Мисыр жи-реннән Син чыгарган Үз халкың һәм Үз мирас-биләмән».

Кануннарның яңадан кабул ителүе һәм Леви ыругын сайлап алу

10 ¹ Ул чагында Раббы миңа әйтте: «Беренчесе төсле үк итеп үзең ике таш такта яса, шулай ук агачтан сандык булдыр да Минем янга, тауга мен; ² Ә Мин элекке син ваткан таш такталарга язган сүзләрне яңа такталарга язармын. Шуннан соң аларны сандыкка сал». ³ Мин сәрви агачыннан сандык һәм элеккеге кебек итеп ике таш такта ясадым һәм, шуларны тотып, тауга мендем. ⁴ Барыгыз да бергә жыелган көнне Үзе тауда ут эченнән

сезгә әйткән шул ук ун канунны Раббы, таш такталарга элеккеге кебек язып, миңа бирде. ⁵Шуннан соң мин кире борылып таудан төштем, таш такталарны, Раббы кушканча, үзем ясаган сандыкка салдым. Алар әле дә шул сандыкта.

⁶Исраиллеләр Бәне-Ягакан коеларыннан Мусирәгә киттеләр; Харун шунда вафат булды һәм жирләнде, ә рухани булып аның урынына угылы Элгазар калды. ⁷Алар шуннан Гөдгөдәгә, Гөдгөдәдән сулы жир — Йотбатага киттеләр. ⁸Шулвакыт, Үзе каршында хезмәт итәр өчен, Раббы килешүе салынган сандыкны йөртер, Аның исемәннән хәер-фатиха бирер өчен Раббы Үзенә Леви ыругын аерып алды. Бу хәзер дә шулай дәвам итә. ⁹Шуңа күрә леви-ләргә, туганнарыннан аермалы буларак, мирас жиреннән өлеш юк: Раббы Аллаһыгыз әйткәнчә, аларның мирасы Раббы Үзе.

¹⁰Әүвәлге мәртәбәдәге кебек, мин тауда кырык көн, кырык төн үткәрдәм, Раббы бу юлы да мине тыңлады; Раббы сезне юк итәргә теләмәде. ¹¹Раббы миңа әйтте: «Бар, бу халыкны алып, юлга чык; Мин ата-бабаларыңа бирергә ант иткән жирне барып алыңнар».

¹²Шулай итеп, Исраил халкы, Раббы Аллаһыгыз сездән нәрсә тели? Бары тик Раббы Аллаһыгыздан куркып, Аны хөрмәт итүне, һәрвакыт Аның юлыннан баруны, бар йөрәгегез һәм жаныгыз белән Аны яратуыгызны, Аңа хезмәт күрсәтүегезне, ¹³бүген сезгә ирештергән әмерләргә, кагыйдәләргә үтәвегезне тели. Боларны эшләсәгез, сезгә яхшы булып. ¹⁴Менә күк, күкнең иң югары каты, жир һәм аның өстендәге барлык нәрсә Раббы Аллаһыгызныкы; ¹⁵шулай да Раббы бары тик аталарыгызны якин күрдә һәм яратты, бар халыклар арасынан сезне — алардан соң килгән нәсел варисларын сайлап алды. Сөз бүген дә Аның халкы. ¹⁶Шуның өчен йөрәгегезне сөннәткә утыртыгыз*, бүтән үжәтләнмәгез.

¹⁷Чөнки Раббы Аллаһыгыз — аллаларның Алласы, хакимнәрнең Хакиме, Ул — кемнең кемлегенә карап хөкем итми, ришвәт алмый торган, бөек, кодрәтле һәм курку уятучы Аллаһы. ¹⁸Ул үксезләрнең һәм толларның хакын хаклай, мөсафирны ярата, аңа ризык та, киём дә бирә. ¹⁹Сөз дә мөсафирны яратыгыз; чөнки сөз үзегез дә Мисыр жирендә мөсафирлар идегез бит. ²⁰Раббы Аллаһыгыздан куркып, Аны хөрмәтләгез, Аның Үзенә генә хезмәт итегез һәм Аңа сыеныгыз, Аның исеме белән ант итегез. ²¹Ул сезнең мактанычыгыз һәм Ул — үз күзләрегез белән күргән, сезнең өчен бөек һәм куркыныч эшләр кылган Аллаһыгыз. ²²Мисырга аталарыгыз житмеш жан булып килделәр, ә хәзер Раббы Аллаһыгыз сезне күктәге йолдызлар санынча арттырды.

* 10:16 *Йөрәкне сөннәткә утырту* — образлы тәгъбир. Ул Алла кануннарына буйсынуны, Аны бөтен йөрәгез белән кабул итүне белдерә.

Раббы Аллаһыгызны яратыгыз һәм Аны тыңлагыз

11 ¹Шулай итеп, Раббы Аллаһыгызны яратыгыз һәм Аның кушканнарын, кагыйдәләрен, кануннарын, әмерләрен һәрвакыт үтәгез. ²Хәзер исегезгә төшерегез, Раббы Аллаһыгызның ничек сабак биргәнән балаларыгыз түгел, ә сез үзегез күрдегез һәм башыгыздан кичердегез. Сөз Аның бөеклеген, көчле-кодрәтле кулын, ³Мисыр жирендә, бөтен иле белән, Мисыр патшасы фиргавенгә Ул эшләгән галәмәтләрен һәм эшләрен, ⁴мисырлылар сезне куганда, Раббы аларның гаскәрен, атларын һәм арбаларын Камышлы дингез суларына йоттырганын, аларны юк иткәнән (бүгенге көнгә кадәр шулай дәвам итә), ⁵шушы урынга килеп житкәнгә кадәр, сез чүлдә йөргәндә, Ул сезнең өчен нәрсәләр эшләгәнән, ⁶бөтен Исраил алдында Рубин ыругыннан Элиаб угыллары Датан һәм Абирамны ни эшләткәнән: аларның гаиләләрен, чатырларын һәм бар хезмәтчеләре белән малларын жир ярылып йотканын үзегез күрдегез. ⁷Дөрөстән дә, сез үз күзләрегез белән Раббы кылган барлык бөек эшләрен күрдегез.

⁸Шулай итеп, мин бүген сезгә кушканнарның барысын да үтәгез, шул чагында, Үрдүн елгасын кичеп, үзегез барасы жирне яулап алырга көчегез житәр һәм ⁹сез Раббы ата-бабаларыгызга һәм аларның нәсел варисларына бирергә ант иткән, сөт һәм бал агып торган жирдә озын гомер итәрсез. ¹⁰Сез мирас-биләмәгә керәсе жир сез калдырып чыккан Мисыр жире кебек түгел. Анда бит, орлык чәчсән, суны үз кулларың белән ташып сибәргә кирәк. ¹¹Сез тиздән елганы кичеп, биләргә керәсе жирдә таулар һәм үзәнлекләр бар, һәм алар күктән яуган яңгыр белән сугарыла, ¹²бу жир турында Раббы Аллаһыгыз Үзе кайгырта, Раббы Аллаһыгыз аны ел әйләнәсе күз уңыннан төшерми. ¹³Бүген мин сезгә әйтә торган әмерләрен төгәл үтәсегез — Раббы Аллаһыгызны бөтен йөрәгегез, бөтен жаныгыз белән яратсагыз, Аңа хезмәт итсегез, ¹⁴«Мин, Раббы, жирегезгә яңгырны көзен дә, язын да кирәк вакытта яудырырмын, һәм сезнең икмәгегез дә, шәрабыгыз да, зәйтүн маегыз да булыр; ¹⁵Мин малларыгыз өчен кырларыгызда үлән үстерермен; һәрвакыт туйганчы ашарлык ризыгыгыз булыр». ¹⁶Күнелегез алданып, Аның юлыннан тайпылудан, башка илаһларга хезмәт итүдән һәм табынудан сакланыгыз. ¹⁷Югыйсә, Раббының сезгә ачуы кузгалыр, һәм Ул күкне бикләп дә, яңгыр яумас, ә жир үзенәң уңышын бирмәс, һәм сез Раббы бирәсе бәрәкәтле жирдән юк ителерсез.

Кануннарны үтәргә онытмагыз

¹⁸Шулай итеп, минем бу сүзләремне йөрәгегезгә һәм күнелегезгә салыгыз, аларны билгә итеп кулыгызга бәйләгез, искә төшерү өчен маңгаегызга киегез. ¹⁹Аларны балаларыгызга өйрәтәгез,

өйдө утырганда да, юлда йөргөндө дө, ятканда да, торганда да телегездән төшөрмөгөз. ²⁰ Аларны өегезнең ишек яңакларына, шө-һәр капкаларына язып куегыз. ²¹ Шулай эшлэсэгез, Раббы ата-бабаларыгызга бирергә ант иткән жир өстендә күк күпме торса, ул жирдә сезнең һәм балаларыгызның гомере шулкадәр озын булып.

²² Әгәр сез Раббы Аллаһыгызны яратырга, Аның юлыннан гына йөрергә һәм Аңа сыенырга әмеремне үтэсэгез, ²³ ул чагында Раббы барлык бу халыкларны күз алдыгыздан куып жибәрер, һәм сез үзегездән күбрәк санлы, көчлөрәк халыкларны яулап алырсыз. ²⁴ Аягыгыз баскан һәр жир сезнеке булып, жирегез чүл буйлап Ливанга, чигегез хәтта Фәрат елгасыннан көнбатыш дингезгә кадәр житәр. ²⁵ Берәү дә сезгә каршы тора алмас: Раббы Аллаһыгыз, вәгъдә иткәнчә, сезнең аягыгыз баскан һәр жирдәге халыкларны сездән куркып, калтырап тора торган итәр.

Фатиха һәм ләгънәт

²⁶ Менә, мин бүген сезгә фатиха йә ләгънәт сайларга тәкъдим итәм: ²⁷ әгәр Раббы Аллаһыгызның мин бүген сезгә ирештерә торган әмерләрен үтэсэгез, фатиха алырсыз, ²⁸ ә инде Раббы Аллаһыгызның әмерләрен үтәмэсэгез һәм мин бүген сезгә барырга кушкан юлдан тайпылсагыз, элек үзегез белмәгән илаһларга ияр-сэгез, ләгънәт алырсыз.

²⁹ Раббы Аллаһыгыз сезне биләргә керәсе жиргә китереп житкергәч, Гәризим тавында Раббының фатихасын, ә Эвал тавында ләгънәтен игълан итәргә тиешсез. ³⁰ Бу таулар, белгәнэгезчә, Үрдүн елгасының икенче ягында, Араба тигезлегендә яшәүче кәнгәниләр жирендә урнашкан. Алар көнбатышка бара торган юл буенда, Гилгәлнең каршында, Мөре имәнлегеннән ерак түгел. ³¹ Раббы Аллаһыгызның сезгә бирәсе жирен үзегезгә алып өчен Үрдүн елгасын кичеп чыккач һәм аны алып, шунда яши башлагач, ³² карагыз аны, бүген мин сезгә ирештерә торган барлык кагыйдәләрен һәм кануннарны төгәл үтэгез.

Раббыга табыну урыны бер генә

12 ¹ Раббы, ата-бабаларыгызның Аллаһысы, сезгә биләргә бирәсе жирдә гомер бие төгәл үтәләргә тиешле кагыйдәләр һәм кануннар менә шушылар.

² Сез яулап алган халыкларның биек тауларда, калкулыкларда, киң учарлы агачлар астында үз илаһларына табына торган барлык урыннарын тәмам юк итегез. ³ Мәзбәхләрен жимерегез, таш баганаларын ватып ташлагыз, алиһә Аширәгә куелган баганаларны яндырыгыз, илаһларының сыннарын кисегез, ул урында исемнәрен дә калдырмагыз.

⁴Сез Раббы Аллаһығызга алар үз илаһларына табынган кебек табынырга тиеш түгел; ⁵Раббы Аллаһығызның исеме шунда торсын өчен, барлык ыруг жирләрегез арасыннан Ул сайлаган урынга табынырга барығыз, ⁶үзегезнең тулаем яндыру корбаннарығызны да, башка корбаннарығызны да, жирегездән алган уңышның уннан бер өлешен, махсус сайланган бүләкләрегезне, нәзер ителгән һәм ихтыяри бүләкләрегезне, эре һәм вак терлекләрегезнең беренче туганнарын шунда китереgez. ⁷Шушы урында, Раббы Аллаһығызның фатихасы белән эшләп тапканнарығыз өчен сөенеп, Раббы Аллаһығыз каршында гаиләләрегез белән ашағыз һәм күнел ачығыз.

⁸Хәзер биредә һәркем үзе дәрәс дип тапканча эшләгән кебек эшләмәgez. ⁹Әле сез Раббы Аллаһығыз сезгә бирәсе тыныч урынга, мирас-биләмәгә житмәдеgez. ¹⁰Ә инде Үрдүн елгасын кичеп, Раббы Аллаһығыз сезгә мирас-биләмә итеп бирәсе жиргә урнашкан һәм Ул сезне әйләнә-тирәgezдәге барлык дошманнарығыздан коткарып тынычландыргач, сез иминлектә яши башларсыз. ¹¹Шул вакытта Раббы Аллаһығыз Аның исеме шунда торсын өчен нинди урын сайлаган булса, мин кушкан һәм нәрсәне: тулаем яндыру корбаннарығызны һәм башка корбаннары, жирегездән алган уңышның уннан бер өлешен, махсус сайланган бүләкләрегезне, Раббыга нәзер итеп аерып куелган барлык бүләкләрне шунда китереgez. ¹²Сез, уғылларығыз, кызларығыз, ир һәм хатын-кыз колларығыз һәм сезнең арада үз жирләре, мирас-биләмәләре булмау сәбәпле шәһәрләрегездә яшәүче левиләр белән бергә, Раббы Аллаһығыз каршында куанырсыз.

¹³Күргән бер урында тулаем яндыру корбаннарын корбан итеп яндырудан сакланығыз; ¹⁴ыруларығызның берәрсеннән Раббы Аллаһығыз сайлап алган урынга гына тулаем яндыру корбаннарын китереgez һәм анда мин кушканнарың барысын да эшләgez. ¹⁵Ә инде жанығыз теләгән вакытта, Раббы Аллаһығыз фатихасын күпме биргәнгә карап, Ул сезгә биргән терлекне торган урыннарығызда үзегез теләгән кадәр суеп ашый аласыз; пакь булганнар* да, пакь булмаганнар да бу итне тау кәжәсе ите яки болан ите ашаган кебек ашый алалар. ¹⁶Әмма сез канны ашарга тиеш түгел; аны, су кебек, жиргә ағызығыз.

¹⁷Ашлығығызның, шәрабығызның, зәйтүн маеғызның уннан бер өлешен, эре һәм вак терлекләрегезнең беренчеләрен, нәзер итеп әйткән әйберләрне, махсус сайланган бүләкләрне, ихтыяри бүләкләрне торган урыннарығызда ашарга ярамый; ¹⁸сез аларны Раббы Аллаһығыз сайлаган урында, Раббы Аллаһығыз алдында уғылларығыз, кызларығыз, ир вә хатын-кыз колларығыз, сезнең белән

* 12:15 *Пакь булган* — дини йола буенча: керсез.

бергә шәһәрләрегездә яшәүче левиләр белән ашарга тиешсез. Раббы Аллаһыгыз каршында шулай иткәндә, эшләп тапканнарыгыз өчен куанырсыз. ¹⁹ Карагыз аны, торган жирегездә сезнең белән бергә яшәүче левиләр турында гомер буге кайгыртыгыз.

²⁰ Раббы Аллаһыгыз, вәгъдә иткәнчә, жирегезнең чикләрен киңәйткәч, ит ашыйсыгыз килеп: «Минем ит ашыйсым килә», — дип әйтсәгез, сез аны, жаныгыз күпме теләсә, шуның кадәр ашый аласыз; ²¹ әгәр Аның исеме шунда торсын өчен Раббы Аллаһыгыз сайлаган урын сездән ерак булса, ул вакытта сез Раббы Аллаһыгыз биргән эре яки вак терлекне, мин кушканча, чала аласыз һәм аны үзегезнең торган урыннарыгызда теләгән чакта ашый аласыз. ²² Аларны сез тау кәжәсе, болан ите ашаган кебек ашагыз; аны пакь булганнар да, пакь булмаганнар да ашый ала. ²³ Тик кан ашаудан сакланыгыз, чөнки кан ул — тереклек; тереклекне ит белән бергә ашамагыз. ²⁴ Кан ашамагыз, аны, су кебек, жиргә агызыгыз. ²⁵ Кан ашамасагыз, сезгә һәм сездән соң балаларыгызга да яхшы булып, чөнки сез Раббы каршында дәрәс гамәл кылган булырсыз.

²⁶ Ә Раббыга багышланган бүләкләрегезне һәм нәзер итеп әйткән бүләкләрегезне Раббы сайлаган урынга алып килергә тиешсез. ²⁷ Тулаем яндыру корбаннарыгызны ите һәм каны белән Раббы Аллаһыгызның мәзбәхендә корбан итегез, башка корбаннарыгызның канын Раббы Аллаһыгызның мәзбәхендә агызыгыз, ә итен ашагыз.

²⁸ Мин әйткән барлык сүзләрگә колак салыгыз һәм аларны үтәгез, шулай эшләсәгез, сезгә һәм сездән соң килгән балаларыгызга гомер буге яхшы булып, чөнки сез Раббы Аллаһыгыз каршында игелекле һәм дәрәс гамәлләр кыласыз.

²⁹ Раббы Аллаһыгыз сез биләргә керәсе жирдәге халыкларны күз алдыгыздан юк иткәч, сез алар жиренә кереп урнашырсыз. ³⁰ Шунда сак булыгыз, тозакка элгә күрмәгез, алар юк ителгәч: «Бу халыклар үз илаһларына ничек табынган булсалар, без дә шулай эшләрбез», — дип, аларның илаһлары белән кызыксынмагыз. ³¹ Раббы Аллаһыгызга алар үз илаһларына гыйбадәт кылган кебек гыйбадәт кылмагыз. Ул халыкларның илаһларына эшләгән эшләренә һәммәсә дә — Раббыга жирәнгеч, һәм Ул аларның бу эшләренә нәфрәтләнә; алар, үз илаһларына багышлап, хәтта угылларын, кызларын утта яндыралар.

³² Сезгә әйтеп куям, мин кушканнарның һәммәсен дә төгәл үтәгез; минем кушканнарга үзегездән берни өстәмәгез дә, киметмәгез дә.

Башка илаһларга табынудан кисәтү

13

¹ Әгәр сезнең арада пәйгамбәр яки төш юраучы пәйда булса, сезгә галәмәт яки могжиза буласын юрап, ² ул әйткән галәмәт яки могжиза тормышка ашса һәм шуннан соң сез моңарчы белмәгән башка илаһлар артынан иярергә һәм аларга табынырга әйтсә, ³ бу пәйгамбәрне яки төш юраучыны тыңламагыз;

Раббы Аллаһыгыз бөтен йөрәгегез, бөтен жаныгыз белән Үзен яратасызмы, юкмы икәннен белер өчен шулай сыный сезне. ⁴Раббы Аллаһыгызга гына иярегез һәм Аңардан куркып, Аны хөрмәтләгез; Аның әмерләрен үтәгез, Аның сүзләренә колак салыгыз һәм Аңа гына табыныгыз, Аңа гына сыеныгыз. ⁵Ә теге пәйгамбәр яки төш юраучы исә үтерелергә тиеш, чөнки ул сезне Мисырдан, коллык жиреннән алып чыгып коткарган Раббы Аллаһыгызга каршы котыртты, сезне Раббы Аллаһыгыз барырга кушкан юлдан читләштерергә тырышты; үзегезнең арадан явызлыкны шулай юк итегез.

⁶⁻⁷Әгәр сине бертуганың, угылың яки кызың, яки яраткан хатының, яки жаның кебек күргән дустан, син дә, ата-бабаларыгыз да белмәгән башка илаһларга яшертен рәвештә кызыктырып, синең әйләнә-тирәңдә яки синнән еракта, жирнең бер читеннән икенче читенә кадәр арада яшәүче шул халыкларның илаһларына үзе белән бергә табынырга чакырса, ⁸аны тыңлама, ризалашма; кызганма, жәлләмә һәм яклама; ⁹ә аны үтерергә иң беренче булып синең кулың, аннары калган барлык кешеләрнең кулы күтәрелергә тиеш. ¹⁰Аны ташлар атып үтерегез, чөнки ул кеше сезне Мисырдан коллык жиреннән алып чыккан Раббы Аллаһыгыздан читләштерергә тырышып карады. ¹¹Бу турыда бөтен Исраил ишәтер һәм куркуга калыр, арагызда мондый явызлыкны бүтән эшләмәсләр.

¹²⁻¹³Әгәр Раббы Аллаһыгыз сезгә яшәү өчен бирәсе шәһәрләрегезнең берәрсендә арагыздагы намуссыз кешеләрнең моңарчы сез белмәгән башка илаһлар артынан иярегрә һәм аларга табынырга кызыктырганын ишетсәгез, ¹⁴башта моны тикшерегез һәм жентекләп сорашыгыз; әгәр шундый бозыклыкның сезнең арада булганлыгы төгәл ачыкланса, ¹⁵бу шәһәрнең халкын кылыч белән тураклагыз, шәһәрне, андагы бөтен нәрсәне һәм мал-туарны кылыч белән Раббыга багышлап, тәмам юк итегез. ¹⁶Шәһәр мәйданы уртасына бар байлыкны жыеп китерегез һәм Раббы Аллаһыгызга тулаем яндыру корбаны итеп шәһәрне, бөтен байлыкны утта яндырыгыз. Ул мәңгелек хәрабәлектә булырга тиеш, бервакытта да яңадан күтәрелергә тиеш түгел. ¹⁷Юк ителергә тиешле нәрсәләрдән бернәрсәне дә үзегезгә алмагыз. Шулай эшләсәгез, Раббы Үзенң ярсуын басар, сезгә шәфкать күрсәтер һәм, ата-бабаларыгызга ант иткәнчә, халкыгызны арттырып, ¹⁸әгәр Раббы Аллаһыгыз каршында дәрәс гамәлләр кылып, Аның бүген мин сезгә ирештерә торган барлык әмерләрен үтәп, Раббы Аллаһыгызның сүзенә колак салсагыз, бөтенесе дә шулай булачак.

14

¹Сез – Раббы Аллаһыгызның балалары, шуна күрә әгәр кем дә булса үлсә калса, кайгы билгесе итеп тәнегезгә яралар ясамагыз, башыгызны кырмагыз; ²чөнки сез Раббы Аллаһыгыз өчен изге халык, Раббы жир йөзәндә яшәүче барлык халыклар арасынан Үз халкы итәр өчен сезне сайлап алды.

Пакъ һәм нәжәс хайваннар

³Жирәнгеч бернәрсә дә ашамагыз. ⁴Менә сезгә ашарга яраклы маллар: сыер, сарык, кәжә, ⁵мөгезле болан һәм тау кәжәсе, кыргый үгез һәм кыр кәжәсе, нәфис болан, антилопа һәм кыр тәкәсе, кыргый сарык. ⁶Күши торган һәм аеры тояклы һәртөрле малны ашарга ярый. ⁷Ләкин сез, күши торган булса да, аеры тоягы булмаган яки аеры тоягы булып та күшәми торган хайван итен ашамаска тиеш. Бу — дөя, куян, кушаяк, чөнки күшәсәләр дә, аларның тояклары аерылмаган, шуңа күрә алар сезнең өчен хәрам. ⁸Дунгыз да сезнең өчен хәрам булып санала, чөнки тояклары аеры булса да, ул күшәми. Сез бу хайваннарның итен ашарга да, үләксәсенә дә кагылырга тиеш түгел.

⁹Тәңкәсе һәм канаты булган балыкларны, су хайваннарын ашый аласыз. ¹⁰Ә тәңкәсе һәм канаты булмаганнарны ашамагыз, алар сезнең өчен хәрам.

¹¹Хәрам булмаган һәртөрле кош итен ашый аласыз. ¹²Әмма шулардан сез ашамаска тиешле кошлар: бөркет, гриф, дингез бөркетә, ¹³тилгән һәм лачынның барлык төрләре, ¹⁴козгынның барлык төрләре, ¹⁵тәвә кошы һәм ябалак, акчарлак һәм карчыганың бөтен төрләре, ¹⁶байгыш һәм ибис, ак ябалак, ¹⁷баба кошы, саз кошы, балыкчы карчыга, ¹⁸челән, яңгыр теләнчәсе һәм аның төрләре, һөдһөд һәм ярканат.

¹⁹Барлык канатлы бөжәкләр сезнең өчен хәрам, аларны ашамагыз. ²⁰Хәрам булмаган һәртөрле канатлыларны ашый аласыз.

²¹Үз үлеме белән үлгән хайванны ашамагыз, чөнки сез — Раббы Аллаһыгызның изге халкы. Аны арагызда яшәгән мөсафирларга ашарга бирә яисә чит илләрдән килгән кешеләргә сата аласыз.

Кәжә бәтиен анасының сөтендә пешермәгез.

Уннан бер өлешне бирегез

²²Кырларыгыздан алган уңышның уннан бер өлешен һәр ел сәен аерып куегыз. ²³Раббы Аллаһыгыз Үзенә исеме шунда торсын өчен сайлаган урында, Аның каршында ашлыгыгызның, яна житешкән шәрабыгызның, зәйтүн маегызның уннан бер өлешен, эре һәм вак терлегегезнең беренче туганнарын ашагыз. Моңы сез һәрвакыт Раббы Аллаһыгыздан куркып, Аны хөрмәтләргә өйрәнү өчен эшләгез. ²⁴Әгәр инде Раббы Аллаһыгыз Үзенә исеме шунда торсын өчен сайлаган урынга барырга бик ерак булып, Раббы Аллаһыгыз хәер-фатихасы белән булган уңышыгызның уннан бер өлешен анда кадәр илтеп житкерергә мөмкинлегегез булмаса, ²⁵боларны көмешкә алмаштырыгыз һәм, көмешне кулыгызга тотып, Раббы Аллаһыгыз сайлаган урынга килегез. ²⁶Шушы көмешкә күнелегез теләгән сыерны, сарыкны, шәрабны, исерткеч эчемлекне, жаныгыз

телэгән бар нәрсәне сатып алыгыз да шунда Раббы Аллаһыгыз каршында ашагыз һәм бөтен йортыгыз белән күнел ачыгыз.

²⁷ Шәһәрләрегездә сезнең белән бергә яшәүче левиләрне кайгыртырга онытмагыз, чөнки аларга мирас жир бирелми. ²⁸ Һәр өченче елның ахырында шул ел уңышының уннан бер өлешен аерып куегыз һәм торган урыннарыгызда саклагыз. ²⁹ Шулай эшләсәгез, мирас-биләмәләре булмаган левиләр дә, мөсафирлар да, ятимнәр дә, арагыздагы толлар да килеп, туйганчы ашый алырлар, шуның өчен Раббы Аллаһыгыз сезнең бар эшләрегезгә хәер-фатихасын бирер.

Бурычларны кичерү елы

15 ¹ Һәр жиденче елның ахырында бурычларны кичерегез. ² Бурычларны кичерү болай эшләнә: үзенә израилле кардәшенә бурычка биргән кеше бурычны кичерергә тиеш, аны якыныннан кире кайтарып бирүне сорарга тиеш түгел, чөнки Раббының бурычларны кичерү елы игълан ителде. ³ Читтән килгәннән түләтергә була, әмма израилле кардәшегезгә биргән бурычны кичерергә тиешсез. ⁴ Раббы Аллаһыгыз тарафыннан үзегезгә мирас-биләмә итеп биреләсе жирдә Ул сезгә мул итеп хәер-фатихасын бирер. Шуңа күрә сезнең арада ярлылар булырга тиеш түгел. ⁵ Әмма бары Раббы Аллаһыгыз сүзенә колак салсагыз һәм бүген мин сезгә ирештерә торган бу әмерләргә төгәл үтәсәгез генә, шулай булыр. ⁶ Вәгдә иткәнчә, Раббы Аллаһыгыз сезгә хәер-фатихасын бирер, шул чагында сез күп халыкларга әжәткә бирерсез, ә үзегез әжәткә алмассыз. Сез күп халыклар өстенән һакимлек итәрсез, ләкин алар сезнең өстән һакимлек итмәсләр.

⁷ Әгәр Раббы Аллаһыгыз сезгә бирәсе жирдә, сез торган урында, израиллеләрнең берәрсе фәкыйрь булса, каты бәгырьле булмагыз, ярлы кардәшегезгә ярдәм итүдән баш тартмагыз, ⁸ юмарт булыгыз, аңа күпме кирәк, шуның кадәр биреп торыгыз. ⁹ Карагыз аны, жиденче ел, бурычларны кичерү елы, якынлаша дигән усал уй күнелегезгә кермәсен, шунлыктан, ярлы кардәшегезгә начар мөнәсәбәт күрсәтеп, ярдәмегездән ташламагыз. Югыйсә, бу хакта ул Раббыга белдерер, ә сез гаепле булырсыз. ¹⁰ Аңа мул итеп, жәлләмичә бирегез, шулай эшләсәгез, Раббы Аллаһыгыз эшләп тапканнарыгызга, бар эшлөгән эшләрегезгә хәер-фатихасын бирер. ¹¹ Чөнки мохтажлар жирегездә һәрвакыт булып, шунлыктан мин сезгә кушам: жирегездәге ярлы һәм мохтаж кардәшегезгә кулыгыз юмарт булсын.

Колларны азат итү турында канун

¹² Әгәр гыйбри* ир яки хатын-кыз кардәшегез үзен сезгә кол итеп саткан булса, ул сезгә алты ел хезмәт иткәч, жиденче елында сез

* 15:12 *Гыйбри* — еврейләрнең борынгы атамасы; тамыры Эбер дигән кеше исемнән алынган (карагыз: «Яратылыш» китабы 10:21).

аны азат итэргэ тиеш. ¹³ Азат иткэндэ аны буш кул белэн жибэрмә-гез. ¹⁴ Бу кешегә үз сарыкларыгыздан, ашлыгыгыздан һәм шәрабы-гыздан мул итеп өлеш чыгарыгыз; сезгә Раббы Аллаһыгыз нинди хәер-фатиха бирсә, сез дә колыгыз булган кешегә мул итеп бире-гез. ¹⁵ Мисырда үзегезнең кол булганыгызны һәм Раббы Аллаһыгыз сезне коткарганын исегездән чыгармагыз, шуңа күрә мин хәзер сез-гә шулай кушам.

¹⁶ Әгәр инде колыгыз, сездә үзенә яхшы булганлыктан: «Минем синнән китәсем килми, чөнки мин сине һәм гаиләңне яратам», — дисә, ¹⁷ ул вакытта колыгызның колагын ишеккә куеп, без белән тишегез. Шуннан ул гомерлектә колыгыз булыр. Хатын-кыз колы-гыз белән дә шулай эшләгез. ¹⁸ Колыгызны азат итеп жибәргән-гә үкенмәгез, чөнки ул сезгә алты ел хезмәт итү дәверендә ялланып эшләүчегә караганда икеләтә файда китерде. Колыгызны азат ит-кән өчен Раббы Аллаһыгыз бөтен эшегезгә хәер-фатихасын бирер.

Беренче туган терлек турында канун

¹⁹ Эре һәм вак терлектән туган ата женестәге һәр беренче тер-лекне Раббы Аллаһыгызга багышлагыз: беренче туган үгезләрне эштә файдаланмагыз, сарык һәм кәжәдән беренче туган бәти йо-нын кырыкмагыз. ²⁰ Һәр ел саен гаиләләрегез белән бергә, Раббы Аллаһыгыз каршында, Ул сайлаган урында аларның итен ашагыз. ²¹ Әгәр хайванның ниндидер кимчелеге табылса (аксак, суыр яки башкача имгәнгән булса), аны Раббы Аллаһыгызга корбан итэргә тиеш түгелсез. ²² Аны торган урыннарыгызда, тау кәжәсе ите яки болан ите ашаган кебек, пакь булганнар да, пакь булмаганнар да ашый ала. ²³ Әмма сез кан ашарга тиеш түгел; аны, су кебек, жиргә агызыгыз.

Коткарылу бәйрәме

16 ¹ Абиб аенда, Раббы Аллаһыгызны олылап, Коткарылу бәйрәмен бәйрәм итегез, чөнки шул айда Раббы Алла-һыгыз төнлә белән сезне Мисырдан алып чыкты. ² Раббы Үзенә исеме шунда торсын өчен сайлаган урында, Раббы Алла-һыгызга Коткарылу бәйрәме корбаны итеп вак һәм эре терлектән хайван чалыгыз. ³ Аны ачыга пешкән икмәк белән ашамагыз. Сез Мисырдан бик ашыгыч чыгып киттегез, шунлыктан, гомерегез бу-ена Мисыр жиреннән чыгып киткән көнне исегездә тоту өчен, жиде көн буе төче камырдан пешкән икмәк, «хәсрәт икмәге» аша-гыз. ⁴ Жиде көн буена бөтен илегездә сезнең берегездә дә ачыткы булмасын, беренче көнне кичен корбанга чалган иттән иртәнгә кадәр бернәрсә дә калырга тиеш түгел.

⁵ Сез Коткарылу бәйрәме корбанын Раббы Аллаһыгыз сезгә яшәргә бирәсе урыннарыгызның теләсә кайсында чалырга тиеш

түгел, ⁶сез аны Раббы Аллаһыгыз Үзенң исеме шунда торсын өчен сайлаган урында гына чалыгыз. Коткарылу бәйрәме корбанын сез нәкъ Мисырдан чыгып киткән вакытта — кичен кояш батканда чалыгыз. ⁷Аның итен Раббы Аллаһыгыз сайлаган урында пешереgez һәм ашагыз, ә икенче көнне иртән үз чатырларыгызга кайтыгыз. ⁸Төчегә пешкән икмәкне алты көн бие ашагыз, ә жиденче көндә Раббы Аллаһыгызны хөрмәтләргә жыелыгыз. Бу көнне сез эшләмәскә тиеш.

Атналар бәйрәме

⁹Икмәк ура башлаган көннән жиде атнаны санап куегыз. ¹⁰Шул жиде атнадан соң Раббы Аллаһыгыз хөрмәтенә Атналар бәйрәмен үткәреgez, Раббы Аллаһыгыз фатихасын сезгә күпме биргәнгә карап, ихтияри бүләкләр китереgez. ¹¹Раббы Аллаһыгыз каршына килеп, угылларыгыз, кызларыгыз, ир-ат колларыгыз, хатын-кыз колларыгыз, сезнең белән бергә яшәгән левиләр, арагыздагы мөсафирлар, ятимнәр һәм толлар белән бергә Раббы Аллаһыгыз Үзенң исеме шунда торсын өчен сайлаган урында күнел ачыгыз. ¹²Мисырда кол булганыгызны хәтерегездән чыгармагыз, бу кагыйдәләрне төгәл үтәgez.

Чатырлар бәйрәме

¹³Икмәгеgez жыелып сугылгач, йөзем сулары сыгылгач, жиде көн бие Чатырлар бәйрәме үткәреgez. ¹⁴Һәм бәйрәмеgezдә угылларыгыз, кызларыгыз, ир-ат вә хатын-кыз колларыгыз һәм сезнең белән бергә яшәгән левиләр, мөсафирлар, ятимнәр, толлар белән бергә күнел ачыгыз. ¹⁵Раббы Аллаһыгыз бөтен уңышыгызга һәм эшләреgezгә фатихасын биргәнгә шатланып, Раббы Аллаһыгыз хөрмәтенә Ул сайлаган урында жиде көн бие бәйрәм итеgez.

¹⁶Елга өч мәртәбә барлык ирләр Раббы Аллаһыгыз каршына Ул сайлаган урынга киләргә тиешләр: Төче икмәк бәйрәменә, Атналар бәйрәменә һәм Чатырлар бәйрәменә. Раббы каршына берәү дә буш кул белән килмәсен. ¹⁷Һәркайсыгыз, Раббы Аллаһыгыз фатихасын күпме биргәнгә карап, бүлгән китерсен.

Хакимнәрнең бурычы

¹⁸Раббы Аллаһыгыз сезгә яшәргә бирәчәк бар урында халыкны гадел хөкем итсеннәр өчен, һәр ыругка хакимнәр һәм назыйрлар куегыз. ¹⁹Гаделлекне бозмагыз, кемнең кемлегенә карап хөкем итмәgez, ришвәт алмагыз, чөнки ришвәт акыллыларның күзен томалый, гаделләрне гаделсез итә. ²⁰Гаделлеккә, бары тик гаделлеккә омтылыгыз. Шулай эшләсәgez, яшәрсез һәм Раббы Аллаһыгыз сезгә бирәсе жирне үзегезгә ала алырсыз.

Мәзбәхнең пакълегә

²¹Раббы Аллаһығызга мәзбәх ясаганда, янына алиһә Аширәгә атап бернинди агач баганалар утыртмағыз. ²²Шулай ук таш баганалар да куймағыз, чөнки Раббы Аллаһығыз андыйларга нәфрәтләнә.

17 ¹Раббы Аллаһығызга кимчелекле яки зәгыйфь үгез яки сарыкны корбанга китермәгез, чөнки ул — Раббы Аллаһығызга жирәнгеч.

Башка илаһларга табыну үлем җәзасына китерә

²Әгәр Раббы Аллаһығыз сезгә яшәр өчен биргән урында берәр ир яки хатын-кыз, Раббы Аллаһығызның килешүен бозып, Ана каршы яман эш кылса, ³минем тыюыма карамастан, башка илаһларга сәждә кылса йә қояшка, айга, күктәге йолдызларга табына башласа, ⁴сезгә шул турыда хәбәр килеп ирешкәч, аны башта жентекләп тикшерегез. Әгәр чыннан да бу жирәнгеч эшнең Израилдә булганлыгы исбатланса, ⁵ул явызлыкны эшләгән ир яки хатынны шәһәр капкасы янына чыгарыгыз һәм аларны ташлар атып үтерегез. ⁶Кеше үлемгә хөкем ителсән өчен кимендә ике яки өч шаһитнең сүзе кирәк; кеше бер шаһит сүзе белән генә үлемгә хөкем ителергә тиеш түгел. ⁷Шаһитләр ул кешегә ташларны беренче булып атарга тиеш, шуннан соң бар халык аларга иярсен; үзегезнең аравдан явызлыкны шулай юк итегез.

Хөкем иту урыны

⁸Әгәр торган урыннарыгызда сез хөкем итә алмаслык катлаулы хөкем эшләре була калса, — мәсәлән, кеше үтерү белән, зыян килү яки башка төрле хөкем итү белән бәйлә эшләр, — ул вакытта Раббы Аллаһығыз сайлаган урынга китегез. ⁹Леви руханиларга, бу вакытта хөкем итү вазифасын башкаручы хахимнәргә барып, алардан сорагыз, алар сезгә ничек хөкем итәргә кирәклеген әйтерләр. ¹⁰Раббы сайлаган урында алар нинди сүз әйтсәләр, шул сүзгә карап эш итегез һәм алар кушканнарның бөтенесен дә төгәл үтәгез. ¹¹Алар сезгә өйрәткән канун, сезгә әйткән карар буенча эшләгез; сезгә кушканнардан уңга да, сулга да борылмағыз. ¹²Ә кем дә булса Раббы Аллаһығыз каршында хезмәт итүче руханига яки хахимгә буйсынмаса, ул кеше үтерелергә тиеш, Израил арасынан явызлыкны шулай юк итегез. ¹³Бөтен халык ишетер дә куркыр, башка тәвәккәл итмәсләр.

Патшалар турында киңәшләр

¹⁴Сез Раббы Аллаһығыз бирәсе жиргә килеп, аны үзегезгә алгач, шунда урнашырсыз һәм: «Әйләнә-тирәбездәге халыклар кебек, үзегезнең өстән патша куйык», — диярсез, ¹⁵шул чагында Раббы

Аллаһыгыз сайлаган патшаны куегыз. Ул исраилле кардәшегез булырга тиеш, читтән килгәнне, кардәш булмаганны патша итмәгез. ¹⁶Әмма ул атларының санын арттырмасын һәм атлар алып кайтырга кешеләрне Мисырга жибәрмәсен, чөнки Раббы сезгә: «Бу юлдан бүтән кире кайтмагыз», — дигән иде. ¹⁷Раббыдан күнеле тайпылмасын өчен, хатыннарыны күп алмасын һәм алтын-көмешне чамасыз жыймасын. ¹⁸Ул, патша төхетәнә утыргач, леви руханиларда саклана торган кулъязма төргәгеннән үзенә шушы канунның күчәрмәсен алырга тиеш. ¹⁹Бу канунның барлык сүзләрен һәм кагыйдәләрен үтәргә, Раббы Аллаһысынан куркып, Аны хөрмәтләргә өйрәнсен өчен, әлегә күчәрмә аңарда булсын, һәм ул гомере бие аны укысын. ²⁰Шулай эшләсә, ул исраилле кардәшләреннән үзен өстен куймас, әмерләрдән уңга да, сулга да борылмас, шуңа күрә үзенә дә, угылларының да Исраилдә патшалык итү вакыты озак булыр.

Левиләр өлеше

18 ¹Леви руханиларга, барлык Леви ыругына исраиллеләр белән бергә жирдән мирас-биләмә һәм өлеш юк: алар Раббыга китерелгән корбаннар һәм Аның өлеше белән тукланырга тиешләр. ²Туганнары арасында левиләргә мирас-биләмә булмас: Раббы әйткәнчә, Раббы Үзе аларның мирасы. ³Кешеләр үгезләр яки сарыкларны корбан итеп китергән саен, руханига биреләсе өлеш: калак сөяге, казналык, ашказаны. ⁴Шулай ук руханига жыйган ашлыгыгызының, шәрабыгызының, зәйтүн маегызының баштагы өлешен һәм сарыкларыгызының беренче кат алган йонын бирегез. ⁵Чөнки Раббы Аллаһыгыз, гомерлеккә Аның каршында торып, Аның исеменнән хезмәт итәр өчен, барлык ыругларыгызы арасынан Левине — аның үзен һәм угылларын сайлап алды. ⁶Әгәр Исраилдә сез торган урыннарның берәрсендә яшәгән леви бөтен күнеле белән теләсә, Раббы сайлаган урынга килә һәм, ⁷Раббы исеменә хезмәт иткән башка леви кардәшләре кебек үк, Раббы каршында хезмәт итә ала, ⁸ул вакытта ана, ата мөлкәтен сатудан килгән табыштан тыш, ризыктан да бүтән руханиларга биргән кебек тигез өлеш бирелергә тиеш.

Ялган һәм чын пәйгамбәрләр

⁹Раббы Аллаһыгыз бирәсе жиргә кәргәч, андагы халыкларның бозык эшләренә өйрәнмәгез. ¹⁰Сезнең арада угылын яки кызын корбан итеп уттан үткәрүче, күрәзәче, фалчы, багучы, сихерче, ¹¹әфсен укучы, рухларны чакыручы, тылсымчы һәм үлгәннәр белән сөйләшүчеләр булырга тиеш түгел. ¹²Раббы каршында мондый эшләргә эшләүче һәркем жирәнгеч һәм шул жирәнгеч эшләр өчен Раббы Аллаһыгыз аларны сезнең күз алдыгыздан куа.

¹³Раббы Аллаһығызга тулысынча тугрылыклы булығыз. ¹⁴Сез жир-лэрен аласы халыклар фалчыларны һәм күрәзәчеләрне тыңдый; ә сезгә Раббы Аллаһығыз моны эшлэргә рөхсәт итми.

¹⁵Раббы Аллаһығыз үз кардәшлэрегез арасыннан сезнең өчен минем кебек бер пәйгамбәрне булдырыр — аның сүзенә колак салығыз. ¹⁶Хороб янында жыелган көнне сез Раббы Аллаһығыздан болай дип сорадығыз: «Без Раббы Аллаһыбызның тавышын тың-лый алмыйбыз һәм бу бөек утны да бүтән күрә алмыйбыз, югый-сә, үлчәкбез». ¹⁷Раббы миңа әйтте: «Алар әйткәннәр дөрес. ¹⁸Мин аларга кардәшлэре арасыннан синең кебек пәйгамбәр булдырырмын һәм сүзлэремне аның авызыннан әйттерермен. Мин нэрсә әйтергә кушсам, ул шуларның барысын да әйтер; ¹⁹ә Минем исемнән сөйлэгән ул пәйгамбәрне кем дә булса тыңламаса, ул кешене Мин Үзем жавапка тартырмын. ²⁰Ләкин Мин сөйлэргә куш-маганнарны Минем исемнән сөйлэргә батырчылык иткән яки баш-ка илаһлар исемнән сөйлэгән пәйгамбәр үлэргә тиеш». ²¹Бәлки, күнелегездән: «Моңың Раббы тарафыннан әйтелмэгәнлеген без ничек белербез икән?» — дип уйлыйсыздыр. ²²Әгәр пәйгамбәр Раббы исемнән сөйлим дип әйтеп, ул сөйлэгән сүз чынга ашма-са һәм үтэлмәсә, димәк, бу сүзне Раббы әйтмэгән, ә пәйгамбәр үз белдеге белән сөйлэгән була — аңардан курыкмағыз.

Сыену шәһәрлэре

19 ¹Раббы Аллаһығыз сезгә бирәсе жирнең халыкларын юк итеп, сез аларның жирен үзегезгә алгач, шәһәрлэре һәм йортларына урнашкач, ²⁻³Раббы Аллаһығыз сезгә мирас-биләмэгә бирәсе жирне өч өлешкә бүлегез, һәр өлешендә бер-рәр шәһәр сайлап алығыз. Шул шәһәрлэргә илтә торган юллар ясағыз, бу шәһәрлэр кеше үтергән һәр кешегә сыену урыны бу-лыр. ⁴Һәм менә нинди үтерүче анда качып үзенә тормышын сак-лап кала ала: электән дошманлык нияте булмыйча, икенче кешене ялгышлык белән үтергән кеше. ⁵Мәсәлән, ике кеше урманга агач кисэргә барып, аларның берсе агач чабарга кулын күтэргәндә, балтаның тимере ычкынып китеп, икенче кешегә килеп тисә һәм аны үтерсә, үтерүче кеше, исән калыр өчен, шул шәһәрлэрнең бер-рәрсенә кача ала. ⁶Чөнки сыену шәһәре бик ерак булса, үтерелгән кешенең кан үче алырга тиеш булган туганы, үтерүченең артыннан куып житеп, ярсудан аны үтерергә мөмкин, хәлбуки, үтерелгән ке-шегә үтерүче кешенең электән дошманлыгы булмаганлыктан, ул үлемгә хөкем ителергә тиеш түгел. ⁷Шуңа күрә мин сезгә өч шә-һәрне сайлап алырга кушам.

⁸⁻⁹Әгәр мин бүген сезгә үтэргә кушкан барлык шушы әмерлэрне төгөл үтэсегез — Раббы Аллаһығызны яратсағыз, Аның юлыннан гына йөрсэгең, Раббы Аллаһығыз, ата-бабаларығызга ант иткәнчә,

жирегезнең чикләрен киңәйтер һәм аларга вәгъдә иткән бөтен жирне сезгә бирер. Ул чакта бу өч шәһәргә тагы өч сыену шәһәре өстәргә булыр. ¹⁰Раббы Аллаһыгыз сезгә мирас-биләмәгә бирәсе жирегездә гаепсезнең каны түгелмәсен һәм сезнең өстә түгелгән кан гаебе булмасын өчен шулай эшләгез. ¹¹Әмма кем дә булса, икенче берәүгә каршы дошман булып, аны сагалап торып үтерсә һәм теге шәһәрләрнең берәрсенә качса, ¹²ул вакытта шәһәрнең аксакаллары аны алырга кешеләр жибәрергә һәм үтерүче кешене кан үче алырга тиешле кеше кулына тапшырырга тиешләр. ¹³Аны кызганмагыз; Израилне гаепсез кешенең канын түгү гаебеннән коткарыгыз, һәм сезгә яхшы булыр.

Шаһитлар

¹⁴Раббы Аллаһыгыз сезгә мирас-биләмәгә бирәсе жирдә яши башлагач, сез ата-бабаларыгыз куйган, күршегез белән чиктәш ызан ташын урыныннан күчermәгез.

¹⁵Нинди дә булса жинаять яки гөнаһ кылган кешенең гаебен исбатларга бер генә шаһит житми, эш ике йә өч шаһит булган очракта гына тикшерелә. ¹⁶Әгәр дә берәрсе кемне дә булса жинаять кылуда нахак гаепләп, ялган шаһитлек итсә, ¹⁷ул чагында үз араларында барган дөгъва белән гаепләнүче дә, гаепләнүче дә Раббы каршына, руханилар һәм шул көннөрдә хакимнәр вазифасын алып баручыларга килсеннәр. ¹⁸Хакимнәр эшне яхшылап тикшерсеннәр, әгәр шаһитнең икенче кешегә каршы ялган шаһитлек иткәне беленсә, ¹⁹шул чакта, ул икенче кешегә нәрсә эшләргә теләгән булса, аның үзенә дә шуны эшләгез, үзегезнең арадан явызлыкны шулай юк итегез. ²⁰Бу турыда башкалар да ишетеп куркуга калырлар, арагызда мондый явызлыкны бүтән эшләмәсләр. ²¹Кызгану күрсәтмәгез: жан өчен жан, күз өчен күз, теш өчен теш, кул өчен кул, аяк өчен аяк.

Сугыш кагыйдәләре

20 ¹Дошманнарыгызга каршы сугышка чыккач, сез атларны, арбаларны һәм сан ягыннан сездән күпкә артык сугышчыларны күрерсез, ләкин курыкмагыз, чөнки сезне Мисыр жиреннән алып чыккан Раббы Аллаһыгыз сезнең белән. ²Сугыш башланганчы иң элек гаскәр алдына сүз әйтергә рухани чыксын ³һәм аларга: «И израиллеләр, тыңлагыз! Бүген сез дошманнарыгызга каршы сугышка барасыз: батыр булыгыз, курыкмагыз, борчылмагыз һәм алар каршында коелып төшмәгез. ⁴Сезгә жинү китерергә, дошманнарыгыз белән сугышырга сезнең белән бергә Раббы Аллаһыгыз бара», — дип әйтсен. ⁵Назырлар хәрби халыкка әйтсеннәр: «Кем дә кем, яна йорт төзеп, анда яшәргә өлгермәгән булса, йортына кайтсын, чөнки сугышта үлө калса,

йортына башка кеше кереп урнашыр. ⁶Кем дә кем, йөзем бакчасы утыртып, аннан файдаланмаган булса, ул кеше кире йортына кайтсын, чөнки сугышта үлө калса, аннан башка кеше файдаланыр. ⁷Кем дә кем, кыз белән ярәшеп тә, әле аңа өйләнмәгән булса, йортына кайтсын, чөнки сугышта үлө калса, башка кеше аның көлөшәнә өйләнер». ⁸Назырлар гаскәргә тагы шуны әйтсеннәр: «Кем курка һәм кыюлыгы житми, иптәшләренә йөрәген дә үз йөрәге кебек кыюсыз итмәсен өчен, өенә кайтып китсен». ⁹Назырлар боларның барысын да хәрби халыкка әйткәннән соң, гаскәр өстеннән гаскәр башлыклары куелырга тиеш.

¹⁰Сез шәһәрне яуларга килгәч, башта аңа солых тәкъдим итегез. ¹¹Әгәр шәһәр сез тәкъдим иткән килешүне кабул итеп, сезгә шәһәр капкаларын ачса, бу шәһәрдәге бар халык сезгә хезмәт итәргә мәжбүр булып. ¹²Әгәр инде ул сезнең белән килешү төзәргә риза булмыйча, сезнең белән сугыша башласа, ул вакытта шәһәрне камап алыгыз. ¹³Раббы Аллаһыгыз аны сезнең кулга тапшыргач, андагы барлык ирләрне кылыч белән тураклагыз. ¹⁴Хатын-кызларны, балаларны һәм терлекне, шәһәрдәге бөтен нәрсәне исә үзегезгә алыгыз, һәм Раббы Аллаһыгыз сезгә биргән, дошманнарыгыздан яулап алган шушы малдан файдаланыгыз.

¹⁵Сезнең яндагы халыкларның шәһәрләре санына кермәгән һәм сездән шактый еракта урнашкан шәһәрләрнең барысы белән шулай эшләгез. ¹⁶Раббы Аллаһыгыз сезгә мирас-биләмәгә бирәсе жирдәге халыкларның шәһәрләрендә исә бер жан иясен дә исән калдырмагыз. ¹⁷Раббы Аллаһыгыз сезгә кушканча, бу халыкларны — хиттиләрне, амориләрне, кәнганиләрне, пәризиләрне, хиввиләрне, йәвүсиләрне Аңа багышлап, тәмам юк итегез. ¹⁸Алар сезне үз илаһларына эшләгән жирәнгеч эшләргә өйрәтмәсен өчен, сез Раббы Аллаһыгызга каршы гөнаһ кылмасын өчен, шулай итегез.

¹⁹Әгәр нинди дә булса берәр шәһәрне сугышып алып өчен аны озак вакыт камалышта тотсагыз, әйләнә-тирәсендәге агачларга балта тидермәгез, чөнки жимешләрен ашый алырсыз, шуңа күрә аларны кисмәгез; агач кеше түгел, сез алар белән сугышмагыз.

²⁰Бары жимеш бирми торган агачларны гына кисәргә була, һәм сез аларны сугыша торган шәһәр жинәлгәнче, аңа каршы һөжүм иткәндә ныгытмалар төзү өчен куллана аласыз.

Үтерүчесе билгесез булган үлем

21

¹Раббы Аллаһыгыз сезгә мирас-биләмәгә бирәсе жирдәге кырда үтерелгән кеше гәүдәсе табылса, аны кем үтергәне билгесез булса, ²ул чакта аксакалларыгыз һәм хакимнәрегез шәһәрдән чыксыннар да, мәет яткан жиргә якын шәһәрләргә кадәрге ераклыкны үлчәсеннәр. ³Үтерелгән кешегә иң якын урнашкан шәһәрнең аксакаллары эшкә жигелмәгән һәм камыт

кимэгән тана сайлап алсыннар, ⁴ шул тананы сөрелмэгән, чәчелмэгән һәм һәрвакыт су агып торган үзәнлектә алып килсеннәр, анда тананың муенын сугып сындырсыннар. ⁵ Леви руханилар да шунда килсеннәр, чөнки Раббы Аллаһыгыз Үзенә хезмәт итәргә һәм Аның исемеңнән халыкка хәер-фатихасын бирергә аларны сайлады, барлык бәхәс һәм һөжүмнәр турындагы эшләр алар сүзе белән хәл ителергә тиеш. ⁶ Үтерелгән кешегә иң якин шәһәрнең барлык аксакаллары үзәнлектә муены сугып сындырылган тана башы өстендә кулларын юсыннар. ⁷ «Бу кешенең канын безнең кулларыбыз түкмәде, әлегә хәлнең ничек булганын күзләребез күрмәде, — дип белдерсеннәр. — ⁸ Йа Раббы, Үзең коткарган, Үз халкың булган Исраилне кичер, аны гаепсез кешенең канын түккән өчен жаваплы санама». Шуннан исраиллеләрне гаепсез кешенең канын түгүдә гаепле дип санамаслар. ⁹ Шулай Раббы каршында дәрәс саналганны эшләсәгез, сез гаепсез кешенең канын түгү гаебеннән азат ителерсез.

Никахка һәм гаиләгә кагылышлы кануннар

¹⁰ Дошманнарыгызга каршы сугышка чыккач, Раббы Аллаһыгыз аларны сезнең кулга тапшырыр, һәм сез әсирләр алырсыз. ¹¹ Әгәр әсирләр арасындагы чибәр хатын-кызга күзгә төшсә, аны яратсаң һәм хатынлыкка алырга теләсәң, ¹² аны үзеңнең йортыңа алып кайт, ул хатын-кыз башындагы чәчен һәм тырнакларын киссен, ¹³ өстеннән элеккеге киёмнәрен салып ташласын һәм, йортыңда яши башлап, бер ай буена ата-анасын уйлап еласын. Шуннан соң син аның белән якинлык кыла алырсың, һәм ул сиңең хатының булыр. ¹⁴ Әгәр инде соңыннан аны ошатмый башласаң, ул үзе теләгән жиргә китә ала, әмма син аны сатарга да, кол итәргә дә тиеш түгел, чөнки син аны үз хатының булырга мәжбүр иттең.

¹⁵ Әгәр берәр кешенең ике хатыны булып, берсен яратса, ә икенчесен яратмаса һәм бу хатыннарын икесе дә аңардан угыллар тапсалар, ә беренче угылы яратмаган хатыныннан туса, ¹⁶ бу кеше угылларына малын бүлгәндә яратмаган хатыныннан беренче булып туган угылының өлкәнлек өстенлеген яраткан хатыныннан туган угылына бирә алмый. ¹⁷ Яратмаган хатынының угылын ул беренче итеп танырга һәм үзенә булган бар мөлкәтеннән икеләтә өлешне аңа бирергә тиеш, чөнки бу бала аның ирлек куәтенә тәүгә жимеше, һәм беренче булып туу хокукы аныкы.

¹⁸ Әгәр берәр кешенең угылы холыксыз һәм кире булса, ни аңа-сының, ни аңасының сүзен тыңламый, тыюларына колак салмый торган булса, ¹⁹ ул чакта атасы белән аңасы аны тотып, үзләре яшәгән шәһәр аксакалларына, шәһәр капкасы янына алып килсеннәр ²⁰ һәм аксакалларга әйтсеннәр: «Безнең бу улыбыз кире һәм холыксыз, сүзсезгә колак салмый, эчеп, кәеф-сафа корып ята».

²¹Шул чагында шәһәрнең барлык ирләре аны ташлар атып үтерсеннәр; үзегезнең арадан явызлыкны шулай юк итегез, һәм барлык исраиллеләр, бу турыда ишетеп, куркырлар.

Башка кануннар

²²Әгәр берәр кешенең үлем жәзасы бирерлек жинаяте булса һәм аны үтереп агачка асып куйсалар, ²³Раббы Аллаһыгыз мирас-биләмәгә бирәсе үз жирегезне нәжесләмәс өчен, аның гәүдәсен төн кунарга анда калдырмагыз, шул көнне үк күмеgez; чөнки агачка асып куелган һәр кеше — Алла каршында каргалган кеше.

22 ¹Кардәшенең адашып йөргән үгезен яки сарыгын күрсәң, аларны калдырып китмә, хужасына кайтарып бир. ²Әгәр инде хужасы синнән ерак яшәсә яки син аны белмәсәң, ул вакытта хайванны йортыңа алып кайт һәм хужасы эзләп килгәнчегә кадәр аны үзәңдә тот. Шуннан соң хужасына кайтарып бир. ³Кардәшен югалтып, син тапкан ишәгә белән дә, киёмнәре һәм башка әйберләре белән дә нәкъ шулай эшлә; аңа ярдәм итүдән баш тартырга ярамый. ⁴Кардәшенең юлда егылган ишәген яки үгезен күрсәң, аны калдырып китмә, торгызырга ярдәм ит. ⁵Хатын-кыз ирләр кебек, ә ирләр хатын-кыз кебек киенмәсеннәр, шулай эшләүче һәркем Раббы Аллаһыгызга жирәнгеч. ⁶Юлың өстендә агачта яки жирдә кош оясын очратып, анда анасы белән кош балаларын йә йомыркалары өстендә утырган кошны күрсәң, анасын балалары белән бергә алма. ⁷Кошчыкларын үзәңә алсаң да, әнкәләрен иреккә жибәр, шулай эшләсәң, үзәңә яхшы, гомерең озын булыр. ⁸Яңа йорт төзегәндә түбә кырыена саклагыч такта куй, шулай эшләсәң, кем дә булса шуннан егылып төшеп үлсә, гаебең булмас. ⁹Йөзем бакчасына ике төр орлык чәчмә, югыйсә, чәчкән орлыгың уңышыннан да, йөзем уңышыннан да, файдалану хокукын югалтырсың. ¹⁰Үгез белән ишәкне бер камытка жигеп сөрмә. ¹¹Йон белән житен бергә кушып тукулган киём кимә.

¹²Төрәнә торган япанчаның дүрт почмагына чуклар тегеп куй.

Никах турында канун

¹³Әгәр кем дә булса өйләнеп, хатыны белән якынлык кылганнан соң, хатыныннан күнелә кайтса ¹⁴һәм аны нахакка гаепләсә, аның турында: «Мин аңа өйләнеп, аның белән якынлык кылдым, ә ул кыз түгел иде», — дип начар хәбәр таратса, ¹⁵ул вакытта кызның әти-әнисе шәһәр капкасына килеп, шәһәр аксакалларына кызның кыз булуын дәлиллегән әйбер китерсеннәр. ¹⁶Кызның әтисе аксакалларга: «Мин кызымны бу кешегә хатынлыкка бирдем, ә хәзер аның кыздан күнелә кайтты ¹⁷һәм, менә, нахакка гаепләп:

„Аның кыз булмавын белдем“, — диде, тик менә аның кызлыгын дәлиллегән әйбер», — дип, әти-әнисе шәһәр аксакаллары алдында жәймәне жәеп күрсәтсеннәр. ¹⁸ Шунда ул шәһәрнең аксакаллары бу кешегә жәза бирсеннәр ¹⁹ һәм, Израил кызы турында начар хәбәр таратканы өчен, аннан йөз данә көмеш алып, кызның атасына түләсеннәр. Кыз исә аның хатыны булып кала, һәм бу кеше гомере буге аны аерып жибәрә алмый.

²⁰ Әгәр инде ирнең хатыны турында әйткән сүзе дөрөс булса һәм кызның кызлыгын дәлиллегән әйбере булмаса, ²¹ ул вакытта кызны атасы йортының ишегенә китерсеннәр, һәм шәһәр ирләре аны ташлар атып үтерсеннәр, чөнки ул атасы йортында фәхешлек итеп, Израилдә оят эш эшләгән. Үзегезнең арадан явызлыкны шулай юк итегез.

²² Әгәр кеше хатыны белән йоклаган берәр кеше табылса, ул вакытта икесе дә: хатын белән якынлык кылган ир дә, хатын да үтерелсен. Израилдән явызлыкны шулай юк итегез. ²³ Әгәр берәр кеше башка кеше белән ярәшелгән кызны шәһәрдә очратып, аның белән ятып якынлык кылса, ²⁴ ул вакытта аларның икесен дә шул шәһәрнең капкасы янына китерегез һәм ташлар атып үтерегез: кызны, шәһәрдә булып та, ярдәмгә кеше чакырмаган, ә ирне — икенче кешегә ярәшелгән кызны хур иткәнә өчен. Үзегезнең арадан явызлыкны шулай юк итегез.

²⁵ Әгәр инде кем дә булса кырда икенче кешегә ярәшелгән кызны очратса һәм тотып алып аны көчләсә, ул вакытта көчләгән ир генә үтерелергә тиеш. ²⁶ Ә кызга берни дә эшләмәгез — кызда үлем жәзасына хөкем ителерлек гөнаһ юк: бу эш кем дә булса берәр кешегә ташланып, нәкъ менә аны үтергән кебек үк. ²⁷ Чөнки ир аны кырда очраткан, кыз кычкырса да, аның тавышын ишетеп, ярдәмгә килергә кеше булмаган. ²⁸ Әгәр берәр кеше ярәшелмәгән кызны очратса, аны тотып алып көчләсә һәм моны башка кешеләр күрсәләр, ²⁹ көчләгән ир кызның атасына илле данә көмеш бирергә тиеш, ә кыз аның хатыны булсын, чөнки ир аны хур итте. Ул аны бөтен гомере буена аерып жибәрә алмаячак.

³⁰ Берәү дә, атасының хатынын хатынлыкка алып, атасының ятагын хур итәргә тиеш түгел.

Раббы даирәсенә керә алмаучылар

23

¹ Күкәйлеге кысылып сытылган йә женес әгъзасы киселгән бер генә кеше дә Раббы даирәсенә керә алмый.

² Раббы даирәсенә уйнаштан туган кеше, хәтта унынчы буынга кадәр аның нәсел варислары керә алмый.

³ Бер генә аммонлы һәм моаблы да Раббы даирәсендә булмаячак. Аларның нәсел варислары хәтта унынчы буынга кадәр беркайчан да Раббы даирәсенә керә алмаячак, ⁴ чөнки алар, Мисырдан чыгып

килгән чагыгызда, сезне икмәк һәм су белән каршы алмадылар, Арам-Наһараимдагы* Петордан Бигур угылы Билгамны сезне каргарга ялладылар. ⁵Әмма Раббы Аллаһыгыз Билгам сүзләренә колак салырга теләмәде һәм аның каргышын сезнең өчен хәер-фатихага әйләндерде, чөнки Раббы Аллаһыгыз сезне ярата. ⁶Бөтен гомерегез буе аларга тынычлык һәм иминлек китерә торган берни дә эшләмәгез. ⁷Эдомлылардан йөз чөөрмәгез, чөнки алар сезнең кардәшләрегез; мисырлылардан да йөз чөөрмәгез, алар жирендә сез килгән кешеләр идегез. ⁸Аларның өченче буында туган балалары Раббы даирәсенә керә алалар.

Гаскәр урнашкан урында пакълек

⁹Дошманнарыгызга каршы сугышка барганда, гаскәрегез урнашкан урында һәртөрле шакшыдан сакланыгыз. ¹⁰Әгәр кем дә кем төнлә нәжесләнсә, бу кеше гаскәр урнашкан урыннан читкә чыгарга һәм анда кабат керергә тиеш түгел. ¹¹Ә кич житкәч, тәнен су белән юарга һәм шуннан соң кояш баеганда гына гаскәр урнашкан урынга керергә тиеш.

¹²Гаскәр урнашкан урыннан читтә хажәтегезне үтәр өчен бер урыныгыз булсын. ¹³Коралыгыздан тыш кечкенә көрәгегез булырга тиеш; гаскәр урнашкан жирдән читтә хажәт үтәгәндә, шуның белән чокыр казыгыз да нәжесегезне күмеп куегыз. ¹⁴Раббы Аллаһыгыз сезне саклар һәм дошманыгызны сезнең кулга тапшырыр өчен гаскәрегез урнашкан урында йөрер, шуңа күрә Ул сездә бернинди дә шакшы күрмәсен һәм сездән күңеле кайтмасын өчен, гаскәр урнашкан урыныгыз чиста булырга тиеш.

Төрле кануннар

¹⁵Хужасыннан качып сезгә сыенган колны кире хужасына кайтарып бирмәгез. ¹⁶Яшисе урынын ул үзе сайлап алсын. Шәһәрләрегезнең берәрсендә сезнең арада яшәгәндә аны кыерсытмагыз.

¹⁷Исраил хатын-кызларының һәм ир-атларының берсе дә фәхеш булырга тиеш түгел. ¹⁸Раббы Аллаһыгыз Йортына нинди дә булса нәзер өчен түләрگә дип фәхеш хатынга яки иргә түләнгән акчаны китермәгез, чөнки боларның икесе дә Раббы Аллаһыгызга жирәнгеч.

¹⁹Бурычка биреп торган акчадан, ризыктан, риба* алырга мөмкин булган бар нәрсәдән кардәшегездән риба алмагыз. ²⁰Читтән килгән кешегә биргән бурычыгыздан риба ала аласыз, әмма кардәшегезгә биргән бурычтан риба алмагыз. Әгәр шулай эшләсәгез, сез биләргә барасы жирдә эшләгән барлык эшләрәгезгә Раббы Аллаһыгыз Үзенә хәер-фатихасын бирер.

* 23:4 *Арам-Наһараим* — Месопотамиянең төньяк-көнбатыш өлеше.

* 23:19 *Риба* — биреп торган әйбер йә акчадан алынган процент.

²¹Раббы Аллаһығызга нәзер әйткәнсез икән, кичектермичә үтәгез, чөнки Раббы Аллаһығыз аның һичшиксез үтәлүен таләп итәр, әгәр үтәмисез икән, гаепле булырсыз. ²²Әгәр инде нәзер әйтмәгән булсағыз, гаепле булмассыз. ²³Ә берәр нәрсәне үз теләгегез белән Раббы Аллаһығызга нәзер итеп әйткәнсез икән, шуны, вәгдә иткәнегезчә, төгәл үтәгез.

²⁴Берәүнең йөзем бакчасына керсәгез, йөземен жанығыз теләгәнчә, туйғанчы ашый аласыз, тик савытығызга салмағыз.

²⁵Икенче кешенең кырына килгәч, башакларны кулларығыз белән өзә аласыз, тик игененә урақ тидермәгез.

Аерылышу һәм яңадан өйләнү турында

24 ¹Әйтик, берәр кеше хатын ала да, нинди дә булса ярамаган ягын табып, аннан күңеле кайта һәм ир, аның кулына аерылышу кәгазе язып биреп, өеннән жибәрә, ²ә ул хатын аның өеннән киткәч, икенче кешегә кияүгә чыга. ³Ләкин бу иренен дә аннан күңеле кайтса һәм кулына аерылышу кәгазе язып биреп, аны өеннән жибәрсә яки аны хатынлыкка алган ахыргы ире үлә калса, ⁴бу вакытта ул хатынга аны аерган беренче ире яңадан өйләнә алмый, чөнки бу хатын аңа нәжес була. Шундый никах Раббыга жирәнгеч. Мондый гөнаһ белән Раббы Аллаһығыз сезгә мирас-биләмәгә бирәсе жирне пычратмағыз.

⁵Кем дә булса күптән түгел генә өйләнгән икән, ул кешене сугышка жибәрмәсеннәр. Аңарга бернинди дә жаваплы эш бирелмәсен. Бер ел буена ул үз өендә иркенләп торып, алган хатынын куандырсын.

Гаделлеккә һәм кешелеккә караган кануннар

⁶Берәү дә, бурычка биреп торган өчен, икенче кешенең тегермән ташларын, хәтта өскесен дә, үзенә рәһен* итеп алырга тиеш түгел, чөнки икенче кешенең көндәлек ризыгы шуңа бәйле.

⁷Әгәр иһраилле кардәшен урлап, аны кол иткән йә саткан кеше табылса, мондый карак үлемгә хөкем ителергә тиеш. Үзегезнең арадан явызлыкны шулай юк итегез.

⁸Карағыз аны, кем дә булса махау авыруы белән авырса, леви руханилар сезне нәрсә эшләргә өйрәтсә, барысын да төп-төгәл үтәгез. Мин аларга нәрсә кушсам, шуны үтәгез. ⁹Сез Мисырдан чыгып юлда барганда, Раббы Аллаһығыз Мириамны ни эшләткәннен онытмағыз.

¹⁰Берәр кешегә нәрсә дә булса биреп торгансыз икән, аңардан рәһен алырга өенә барып йөрмәгез. ¹¹Урамда басып торығыз, ә сездән бурычка алган теге кеше үз рәһенен сезгә урамга чыгарып

* 24:6 *Рәһен* — вәгдәне үтәү шарты белән, вәгдә бирелгән кешегә вакытлыча кыйммәтле әйбер биреп калдыру; заклад.

бирсен. ¹²Эгәр ул ярлы кеше икән, бурычы өчен салып биргән ки-
еме сездә булган килеш йокларга ятмагыз. ¹³Ул үз киemenдә йок-
ларга ятсын һәм сезгә хәер-фатихасын бирсен өчен, кояш баеган-
да аның киemen үзенә кайтарып бирегез, Раббы Аллаһыгыз моны
сезнең тугрылыгыгыз итеп кабул кылыр.

¹⁴Ярлы-ябагай, ялчыны, кем генә булса да — кардәшегезме ул,
торган урыннарыгызда сезнең арада яшәүче читтән килгән кеше-
ме — кыерсытмагыз. ¹⁵Аңарга хезмәт хакын шул көнне үк кояш
баеганчыга кадәр түләгез, чөнки ярлы булганлыктан, ул шушы ак-
чага гына исәп тотып яши; аңарга түләмәсәгез, ул сезгә каршы бу
турыда Раббыга белдерер, һәм сез гаепле булырсыз.

¹⁶Ата-ана — балалары, балалар — ата-анасы кылган гамәлләр
өчен үтерелергә тиеш түгел. Һәркем үзе кылган яман гамәле өчен
генә үләргә тиеш.

¹⁷Читтән килгән кешегә һәм ятимгә дәрәс булмаган хөкем чы-
гармагыз, толның киemen үзегезгә рәһен итеп алмагыз. ¹⁸Исегезгә
төшерегез, Мисырда сез коллар идегез, Раббы Аллаһыгыз сезне
аннан коткарды, шуның өчен мин сезгә шулай эшләргә кушам.

¹⁹Урак урганда, көлтәгез кырда онытылып калса, аны алырга
кире барып йөрмәгез — читтән килгән кешегә, ятимгә, толга кал-
сын, шулай эшләсәгез, Раббы Аллаһыгыз сезнең бар эшләрегезгә
Үзенә хәер-фатихасын бирер.

²⁰Зәйтүн ағачларын селкетеп жимешен койганда ботакларда
калганын карап тормагыз, читтән килгән кешегә, ятимгә, тол ха-
тынга калсын.

²¹Йөзем бакчагыда йөзем жыйганда артыгыздан калган йөзем-
не жыеп бетермәгез, читтән килгән кешегә, ятимгә, толга калсын.

²²Исегездә тотыгыз, Мисыр жирендә сез кол идегез, шуның өчен
мин сезгә шулай эшләргә кушам.

25 ¹Эгәр ике кеше арасында низаг чыкса, алар хахимнәр
янына барсыннар, һәм низагны хахимнәр тикшерсен:
гаепсезне акласыннар, ә гаеплене хөкем итсеннәр. ²Эгәр
гаепле кеше камчыланарга хөкем ителсә, хахим аны жиргә йөзтү-
бән яткырып, үз күзе алдында гаебе санынча камчы белән суктыр-
сын. ³Аны кырык тапкыр суктырырга мөмкин, ләкин шуннан да
артмаска тиеш, чөнки артыгын сугудан кардәшегез бөтен кеше күз
алдында кимсетелгән кыяфәттә булыр.

⁴Ашлык суккан үгезнең авызын бәйләп куймагыз.

Туганының хатынына өйләнү

⁵Эгәр абыйлы-энеле туганнар бергә яши, һәм аларның берсе, ир
баласы булмыйча, үлеп китә калса, ул вакытта үлгән кешенең ха-
тыны читкә, чит кешегә кияүгә чыгарга тиеш түгел, ә үлгән ирнең

туганы тол калган хатынны үзенә хатын итеп алырга тиеш. Шулай итеп ул үлгән туганының хатыны алдындагы бурычын үтәр. ⁶Ә ул хатын тудырган беренче ир бала үлгән туганының угылы булып исәпләнер. Шул рәвешле үлгән туганының исеме Исраилдә юкка чыкмас. ⁷Әгәр ул кеше үлгән туганының тол калган хатынына өйләнергә теләмәсә, ул вакытта хатын шәһәр капкасы янына килеп, аксакалларга болай дисен: «Иремнең туганы Исраилдә туганының исемен яшәтү гадәтен кабул итми, минем алдагы бурычын үтәми». ⁸Шулвакыт шәһәр аксакаллары аны чакырырга һәм димләп күндерергә тиешләр, әгәр инде ул: «Ана өйләнергә теләмим», — дип киреләнсә, ⁹туганының хатыны аксакаллар күз алдында аның янына килеп, аягыннан аяк киemen салдырсын һәм йөзенә төкереп әйтсен: «Туганының гаиләсен дәвам итәргә теләмәгән кешегә шулай эшлиләр». ¹⁰Бу кешенең гаиләсен Исраилдә «аяк киеме салдырылганның гаиләсе» дип атарлар.

¹¹Ике ир сугышканда, берсенең хатыны кыйнауучының кулынан ирен тартып алырга теләп, икенче ирнең ирлек әгъзасын кулы белән эләктереп тотса, ¹²хатынның кулын жәлләмичә кисегез.

Үлчәүләр турында

¹³Янчыгыгызда берсе авыррак, икенчесе жинелрәк ике төрле гер йөртмәгез. ¹⁴Йортыгызда ике төрле, зур һәм кечкенә үлчәүләрегез булырга тиеш түгел. ¹⁵Раббы Аллаһыгыз сезгә бирәсе жирдә гомегез озын булсын өчен, герләрегез, үлчәүләрегез төгәл һәм дөрөс булырга тиеш. ¹⁶Дөрөс булмаган герләрне, үлчәүләрне кулланучы алдакчылар Раббы Аллаһыгызга жирәнгеч.

Амалыклылар белән нишләргә

¹⁷Сез Мисырдан чыгып юлда барганда амалыклыларның сезгә ни эшлэгәннәрен онытмагыз. ¹⁸Алар, Аллаһыдан курыкмыйча, сез арып хәлсезләнгәч, сезгә һөжүм иттеләр. Хәлсезләнеп артта калган барлык көчсез кешеләрне үтерделәр. ¹⁹Шулай итеп, Раббы Аллаһыгыз сезгә мирас-биләмәгә бирәсе жирдә, Раббы Аллаһыгыз тирә-юнегездәге дошманнарыгыздан сезгә тынычлык биргәч, амалыклыларның исемен дөнья йөзеннән юкка чыгарыгыз. Моны онытмагыз!

Уңышның беренче жимешләрен һәм уннан бер өлешен китерү

26 ¹Сез Раббы Аллаһыгыз мирас-биләмәгә бирәсе жиргә килеп урнашканда, ²Раббы Аллаһыгыз биргән жирдән алган бөтен уңышыгызның беренче жимешләрен алып, тырыска салыгыз да Раббы Аллаһыгыз Үзенә исеме шунда булсын өчен сайлаган урынга барыгыз. ³Ул көннәрдә хезмәт башкарган руханига килеп, аңа әйтегез: «Раббы бу жирне безгә бирергә бабаларыбызга ант иткән. Шул жиргә кәргәнемне Раббы Аллаһына

бүгөн белдерәм». ⁴Рухани тырысны кулыгыздан алып, аны Раббы Аллаһыгызның мәзбәхе алдына куяр. ⁵Сез исә Раббы Аллаһыгыз каршында әйтегез: «Ата-бабам илгизәр бер арамлы иде. Ул, аз санлы кешеләр белән Мисырга барып, шунда урнашты, һәм анда аңардан бөек, көчле, күп санлы халык барлыкка килде. ⁶Ә мисырлылар безгә карата мәрхәмәтсез булдылар, кыерсыттылар, бездән авыр эшләрен эшләттеләр. ⁷Шуннан без Раббыга, ата-бабаларыбызның Аллаһысына ялвардык, Раббы безнең аһ-зарларыбызны ишетте, авыр хәлебезне, газапларыбызны һәм изелүебезне күрде. ⁸Раббы безне көчле-кодрәтле кулы, курку уятучы бөек гамәлләр, галәмәтләр һәм могожизалар белән Мисырдан алып чыкты. ⁹Безне шушы урынга китерде, сөт һәм бал агып торган шушы жирне бирде. ¹⁰Шулай итеп, менә Сиңа, Раббы, миңа биргән жирдән алган уңышның беренче жимешләрен китердем». Аннары аларны Раббы Аллаһыгыз каршына куегыз һәм Аңа сәждә кылыгыз. ¹¹Раббы Аллаһыгыз сезгә һәм йортыгызга биргән муллыкка сез левиләр һәм сезнең арада яшәүче читтән килгән кешеләр белән бергә куаныгыз.

¹²Өченче елны, уңышның уннан бер өлешен бирү елында, бөтен жыйган уңышыгызның уннан бер өлешен, ашап туклансыннар өчен, сез торган урыннарда үзегез белән яшәүче левиләргә, читтән килгән кешеләргә, ятимнәргә һәм тол хатыннарға бирегез. ¹³Шуннан соң Раббы Аллаһыгыз каршында әйтегез: «Синен әмерләренчә мин бозмадым, аларның берсен дә онытмадым, Үзең кушканча, йортымнан Сиңа багышланган уңышымның уннан бер өлешен левиләргә, читтән килгән кешеләргә, ятимнәргә һәм тол хатыннарға бирдем. ¹⁴Кайгылы вакытымда да бу ризыктан авыз итмәдем, пакь булмаган килеш аны өйдән алып чыкмадым, үлеләргә дә бирмәдем. Йа Раббы Аллам, сүзенә колак салдым, Син кушканнарның бөтенесен дә үтәдем. ¹⁵Күктән, Үзеңнең тора торган изге урыныңнан кара һәм Үзеңнең халкыңа, Исраилгә вә, ата-бабаларыбызга ант итеп вәгъдә биргәнчә, сөт һәм бал агып торган, Син безгә биргән жиргә фатихаңны бир».

Раббының Үз халкы Исраил Аның кануннарын үтәргә тиеш

¹⁶Раббы Аллаһыгыз бүген сезгә бу кагыйдәләрне, кануннарны үтәргә куша: карагыз аны, аларны бөтен йөрәгегез, бөтен жаныгыз белән үтәгез. ¹⁷Бүген сез Раббыга Аны үзегезнең Аллаһыгыз итеп таныганыгызны, Аның юлыннан йөриячәгегезне, Аның кагыйдәләрен, әмерләрен һәм кануннарын үтәп, Аның сүзеннән чыкмаячагыгызны вәгъдә иттегез. ¹⁸Бүген Раббы, вәгъдә иткәнненчә, сезне Үзең халкы дип игълан итте, һәм сез Аның бөтен әмерләрен үтәргә тиеш. ¹⁹Сез Аңа дан, хөрмәт һәм шөһрәт китерсен өчен, Ул сезне Үзе булдырган башка халыклардан өстен куяр, һәм, вәгъдә иткәнненчә, сез Раббы Аллаһыгызның изге халкы булырсыз.

Раббы канунын язып куярга кушу

27 ¹Муса, Израил аксакаллары белән бергә, халыкка:
 — Бүген сезгә үтәргә кушкан бөтен әмерләргә төгәл үтә-
 гез, — диде. — ²Үрдүн елгасын кичеп, Раббы Аллаһыгыз
 сезгә бирәсе жиргә кәргән көнне үк зур ташлар бастырып куегыз
 һәм аларны акшарлагыз. ³Үрдүн елгасын кичеп, Раббы, ата-баба-
 ларыгызның Аллаһысы, сезгә бирергә вәгдә иткән сөт һәм бал
 агып торган жиргә кәргәч, ул ташларга бу канунның бөтен сүзлә-
 рен языгыз. ⁴Үрдүнне кичкәч, бүген мин сезгә кушканча, ул таш-
 ларны Эвал тавына бастырып куегыз да акшарлагыз. ⁵Анда Раббы
 Аллаһыгызга мәзбәх ясагыз. Аны ташлардан, тимер кораллар кул-
 ланмыйча эшләгез. ⁶Раббы Аллаһыгызның мәзбәхен шомартылма-
 ган тоташ ташлардан ясагыз һәм шунда Раббы Аллаһыгызга тулаем
 яндыру корбаннары китерегез. ⁷Иминлек корбаннарын да китереп
 шунда ашагыз һәм Раббы Аллаһыгыз каршында куаныгыз. ⁸Бу ка-
 нунның бөтен сүзләрен ташларга бик аңлаешлы итеп языгыз.

Канунны бозучыларга ләгънәт-каргыш төшә

⁹Муса һәм леви руханилар бөтен Израил халкына болай диделәр:
 — Израил халкы! Игътибар белән тыңлагыз, сез бүген Раббы Ал-
 лаһыгызның халкы булдыгыз. ¹⁰Шулай итеп, Раббы Аллаһыгызга
 буйсыныгыз, Аның бүген сезгә ирештерә торган әмерләрен, ка-
 гыйдәләрен үтәгез.

¹¹Муса ул көнне халыкка шуларны кушты:

¹²— Сез Үрдүнне кичкәч, халыкка хәер-фатиха бирер өчен Гәри-
 зим тавында Шимун, Леви, Йәһүдә, Исәсхәр, Йосыф һәм Бенья-
 мин ыруглары басып торырга тиеш. ¹³Ә Рубин, Гәд, Ашир, Зәбулун,
 Дан, Нәфтали ыруглары ләгънәт-каргыш әйтү өчен Эвал тавында
 басып торырга тиеш.

¹⁴Левиләр, каты кычкырып, истраиллеләрнең барысына болай
 дисеннәр:

¹⁵«Уеп йә коеп потлар ясаган, аны яшереп тоткан кешегә ләгъ-
 нәт-каргыш! Оста куллары ясаган мондый потлар Раббыга жирән-
 геч». Бөтен халык «Амин!» дип җавап бирсен.

¹⁶«Анасын яки атасын хөрмәтләмәгән, аларга каршы әйткән ке-
 шегә ләгънәт-каргыш!» Бөтен халык «Амин!» дисен.

¹⁷«Күршесенең ызан ташын күчергән кешегә ләгънәт-каргыш!»
 Бөтен халык «Амин!» дисен.

¹⁸«Суырны юлыннан ялгыштырган кешегә ләгънәт-каргыш!»
 Бөтен халык «Амин!» дисен.

¹⁹«Читтән килгән кешене, ятимне, тол хатынны хокукларыннан
 мәхрүм иткән кешегә ләгънәт-каргыш!» Бөтен халык «Амин!»
 дисен.

²⁰ «Атасының хатыны белән якинлык кылган кешегә ләгънәт-каргыш, чөнки ул кеше үзенә атасын хурлай». Бөтен халык «Амин!» дисен.

²¹ «Нинди дә булса хайван белән якинлык кылган кешегә ләгънәт-каргыш!» Бөтен халык «Амин!» дисен.

²² «Бертуган кыз кардәше, анасыннан яки атасыннан туган кыз кардәше белән якинлык кылган кешегә ләгънәт-каргыш!» Бөтен халык «Амин!» дисен.

²³ «Хатынының анасы белән якинлык кылган кешегә ләгънәт-каргыш!» Бөтен халык «Амин!» дисен.

²⁴ «Икенче бер кешене яшертен үтергән кешегә ләгънәт-каргыш!» Бөтен халык «Амин!» дисен.

²⁵ «Гаепсез кешенә канын түгәргә акча алган кешегә ләгънәт-каргыш!» Бөтен халык «Амин!» дисен.

²⁶ «Бу канунның сүзләрен үтәмичә, канун кушканча эшләмәгән кешегә ләгънәт-каргыш!» Бөтен халык «Амин!» дисен.

Канунны үтәгәнә — хәер-фатиха

28 ¹Әгәр сез, Раббы Аллаһыгызның сүзенә колак салып, Аның бүген мин сезгә ирештерәсе бөтен әмерләрен төгәл үтәсәгез, ул вакытта Раббы Аллаһыгыз сезне жирдәгә бөтен халыклардан өстен куяр. ²Әгәр Раббы Аллаһыгызның сүзенә колак салсагыз, бөтен бу фатихалар сезгә килеп ирешер һәм үтәлер.

³Сез шөһәрдә дә, авылда да фатихалы булырсыз.

⁴Балагыз, жирегезнең жимеше, эре терлекләрегезнең бозавы, сарыкларыгызның бәтие фатихалы булыр.

⁵Ашлык тырысларыгыз, күәсләрегез фатихалы булыр.

⁶Сезнең керүегез дә, чыгуыгыз да фатихалы булыр.

⁷Раббы сезгә каршы күтәрелгән дошманнарыгызны җиңеләргә мәжбүр итәр; алар бер юлдан сезгә каршы килсәләр, жиде якка таралып качарлар. ⁸Раббы сезнең амбарларыгызга һәм барлык эшләрегезгә фатихасын бирер; Раббы Аллаһыгыз сезгә бирә торган жирдә Үзенә фатихасын бирер.

⁹Раббы Аллаһыгызның әмерләрен үтәсәгез, Аның юлыннан йөрсәгез, вәгъдә иткәнчә Раббы сезне Үзенә изге халкы итеп куяр. ¹⁰Раббы сезне Үз халкым дип атаганын жир йөзәндәгә барлык халыклар күрә, сездән куркырлар. ¹¹Раббы сезне һәр яктан бәрәкәтле итәр: балаларыгыз күп, терлекләрегез үрчемле булыр, ата-бабаларыгызга ант белән сезгә бирергә вәгъдә иткән жирнең туфрагы мул уныш бирер. ¹²Үз вакытында жирегезгә яңгыр яудырыр һәм эшләгән эшләрегезгә хәер-фатиха бирер өчен, Раббы сезгә Үзенә күк хәзинәсен мул итеп ачар. Сез күп халыкларга бурычка акча бирерсез, үзегез бурычка алмассыз. ¹³Раббы Аллаһыгызның бүген мин сезгә әйтә торган әмерләренә колак салып,

аларны төгэл үтэсэгез, аста түгел, һәрвакыт өстә булырсыз, Раббы сезне койрык итеп түгел, ә баш итеп тотар. ¹⁴ Бүген мин сезгә кушкан сүзләрдән унга да, сулга да тайпылмас өчен, башка илаһлар артыннан ияреп, аларга хезмәт итмәгез.

Тыңламаганнарға ләгънәт-каргыш

¹⁵ Әгәр Раббы Аллаһыгызның сүзенә колак салмасагыз, Аның бүген мин сезгә әйтә торган бөтен әмерләрен, кагыйдәләрен тырышып үтәмәсәгез, барлык шушы ләгънәт-каргышлар сезнең өскә килеп төшәр.

¹⁶ Сезгә шәһәрдә дә, авылда да ләгънәт-каргыш төшәр.

¹⁷ Ашлык тырысларыгызга, күсләрегезгә ләгънәт-каргыш төшәр.

¹⁸ Балагызга, жирегезнең жимешенә, эре терлекләрегезнең бозавына, сарыкларыгызның бәтиенә ләгънәт-каргыш төшәр.

¹⁹ Сезнең керүегез дә, чыгуыгыз да ләгънәт-каргышлы булыр.

²⁰ Раббы, нәрсә генә эшләсәгез дә, сез кырылып, тиздән тәмам һәлак булганчыга кадәр ләгънәт-каргыш, борчу, бәхетсезлекләр жибәрер. Болар сезнең яман эшләрегез өчен, сез Аны ташлаган өчен булыр. ²¹ Сез биләргә барасы жирдән сезне тәмам юк иткәнчегә кадәр Раббы сезгә коточкыч авыру жибәрер торыр. ²² Раббы сезне хәлдән тайдыра торган чир, бизгәк, шеш авыруы, көйдергеч эсселек, корылык һәм киптергеч жил, күгәрек белән зарарлар, алар сез үлгәнчә артыгыздан ияреп йөрерләр. ²³ Баш өстегездәге күк бакыр төсле кызган булыр, аяк астыгыздагы жир тимер кебек каты булыр. ²⁴ Сез юк ителгәнчегә кадәр Раббы янгыр урынына ком яудырыр; күктән өстегезгә тузан төшәр.

²⁵ Раббы сезне дошманнарыгыздан жиндерер; бер юлдан аларга каршы барсагыз, жиде якка таралып, алардан качарсыз. Сезнең бәла-казаларыгызны күреп, жир йөзәндәге барлык халыклар куркырлар. ²⁶ Күктәге кошларга һәм жәнлекләргә мәетегез азык булыр, аларны куучы да булмас.

²⁷ Раббы сезне дөвалап бетерер булмый торган Мисыр чуаннары, чи жәрәхәт, кутыр һәм корчаңгы белән зарарлар. ²⁸ Раббы сезне акылдан яздырыр, сукурайтыр, йөрәк өянәге белән жәфалар. ²⁹ Сукуяр караңгыда кармаланып йөргән кебек, сез яктыда кармаланып юл эзләрсез, эшләрегез уңышсыз тәмамланыр, сезне һәрвакыт кыерсытырлар, таларлар, сезне берәү дә кайгыртмас һәм якламас.

³⁰ Кыз белән ярәшелерсең — аның белән икенче берәү якынлык кылыр; йорт салырсың — анда тора алмассың; йөзем бакчасы утыртырсың — жимешен авыз итә алмассың. ³¹ Күз алдында үгезеңне суярлар, итен ашый алмассың; күз алдында ишәгеңне талап алып китәрләр, кайтарып бирмәсләр. Дошманнар сарыкларыңны куып алып китәрләр, сине берәү дә якламас. ³² Күз алдында угылларың

һәм кызларың башка халыктарга бирелгән булыр; аларны сагынып, күзләрең һәр көнне аларны эзлә, әмма ярдәм итәргә көчөң житмәс. ³³ Син белмәгән халык жиреңнең жимешләрен, эшләгәннең ашар, ә сине һәрвакыт кыерсытырлар һәм жәфаларлар гына. ³⁴ Күзләрең күргәннән акылыңнан язарсың. ³⁵ Раббы сине баш түбәннән алып аяк табаныңа кадәр, ботларыңны, тезләреңне дөвалап булмый торган чуаннар белән жәфалар.

³⁶ Раббы сезне һәм үзегезгә куйган патшагызны сез дә, ата-бабаларыгыз да белмәгән халыкка илтеп тапшырыр, һәм анда агачтан, таштан ясалган башка илаһларга хезмәт итәрсез. ³⁷ Раббы сезне тараткан барлык халыктар арасында сез телдән төшми торган, котчык бер адәм мәсхәрәсе булырсыз.

³⁸ Кырларыгызда ашлыкны күп итеп чөчөрсез, ләкин аны саранчалар ашаганлыктан, уңышны аз жыеп алырсыз. ³⁹ Йөзем куаклары утыртырсыз, аны эшкәртәрсез, ләкин аны корт ашап бетергәнгә күрә, йөземен жыеп, шөрабын эчә алмассыз. ⁴⁰ Сезнең бөтен жирегездә зәйтүн агачлары үсәр, ләкин зәйтүнегез жиргә коелганлыктан, үзегезне майлау өчен зәйтүн маегыз булмас. ⁴¹ Угылларыгыз, кызларыгыз булыр, ләкин әсирлеккә алып киткәнгә, алар яныгызда булмас. ⁴² Жирегездәгә бөтен агачларыгызны һәм жимешләрегезне саранча кырыр. ⁴³ Арагыздагы чистән килгән кешеләр һаман сездән югары күтәрелер, ә сез һаман түбән төшәрсез. ⁴⁴ Алар сезгә бурычка биреп торырлар, ә сез бурычка бирә алмассыз; алар – баш, ә сез койрык булырсыз.

⁴⁵ Раббы Аллаһыгызның сүзенә колак салмыйча, Аның сезгә биргән әмерләрен, кагыйдәләрен үтәмәгән өчен, бу бөтен ләгънәт-каргышлар башыгызга төшәр һәм сезне үлгәнчә эзәрлекләп интектерер. ⁴⁶ Алар сезгә һәм нәсел варисларыгызга гомерлек кара тамга һәм кисәтү булыр. ⁴⁷ Булган муллыкка чын йөрәктән шатланып, куанып Раббы Аллаһыгызга хезмәт итмәгәнгә күрә, ⁴⁸ Раббы сезне юк иткәнчегә кадәр муеныгызга тимер камыт асып, ачлыкта, сусыз, ялангач, чиктән тыш мохтажлыкта, Раббы сезгә каршы жи-бәргән дошманнарыгызга хезмәт итәрсез.

⁴⁹ Раббы сезнең өскә жир читеннән, ерактан, халык китерер. Сез телен дә аңламаган бу халык, бөркет кебек, башыгызга ябырылыр. ⁵⁰ Бу халык – ни олыны хөрмәт итми, ни кечене кызганмый торган чиктән тыш оятсыз халык. ⁵¹ Сез бөлгенлеккә төшкәнгә кадәр алар яшь терлегегезне, жирегезнең уңышын ашарлар һәм шулай итеп сезне һәлак иткәнчә, ни ашлык, ни шөраб, ни май, ни сырларыгызның бозавын, ни сарыкларыгызның бәрәнән сезгә калдырмалар. ⁵² Алар сезне жирегездәгә барлык шәһәрләрегезнең сез ышанып торган биек һәм ныклы диварлары жимерелгәнчә кырыктарлар; һәм Раббы Аллаһыгыз сезгә биргән жирдәгә барлык шәһәрләрегездә сезне камап торырлар. ⁵³ Дошманнарыгызның сезгә

китергән камалыш һәм кысулары шундый авыр булып, сез үз балаларыгызны — Раббы Аллаһыгыз биргән угылларыгызны, кызларыгызны ашарсыз. ⁵⁴Сезнең арада иң йомшак, ягымлы ир үзенен кардәшенә, сөйгән хатынына, әле исән калган балаларына рәхимсез күзе белән карар. ⁵⁵Үзенен ашый торган балаларының итен аларның берсе белән дә бүлешмәс, чөнки дошманнарыгыз шәһәрләрегезне камап торган вакытта булган кыенлыктардан аның ашарга бернәрсәсә дә калмас. ⁵⁶Иң йомшак, ягымлы, шул йомшаклыгыннан, ягымлылыгыннан жиргә каты басып йөрергә дә курыккан хатын сөйгән иренә, угылына, кызына рәхимсез күзе белән карар. ⁵⁷Ул тудырган баласын да һәм үзеннән чыккан соңгылыкны да аларга бирмәс, дошманнар шәһәрләрегезне камап торган вакытта коточкыч мохтажлык булганлыктан, яшереп үзе генә ашар.

⁵⁸Әгәр бу kitapта язылган шушы канунның бөтен сүзләрен төгәл үтәмәсегез һәм Раббы Аллаһыгызның курку уятучы, шөһрәтле исемен хөрмәтләмәсегез, ⁵⁹ул вакытта Раббы сезгә һәм нәсел варисларыгызга шаккатарлык, бетмәс-төкәнмәс бәла-казалар, озакка сузылган коточкыч авырулар жибәрер. ⁶⁰Мисырда сез күреп курыккан бөтен авыруларны яңадан жибәрер һәм алар сезгә ябышып калырлар. ⁶¹Хәтта бу канун kitaбында язылмаган барлык авыруларны, бәлаләрне Раббы сез үлеп беткәнчегә кадәр өстегезгә китерер. ⁶²Элек сез күктәге йолдызлар санынча күп булсагыз да, бик азыгыз гына исән калыр, чөнки сез Раббы Аллаһыгызны тыңламадыгыз. ⁶³Раббы сезнең саныгыз артканга, сезгә яхшылык кылганына куанган кебек үк, сезнең һәлак булып кырылуыгызга да шулай ук шатланыр, һәм сез биләргә барасы жирегездән дә куылырсыз.

⁶⁴Раббы сезне жирнең бер читеннән икенче читенә кадәрге арада яшәүче халыктар арасына таратыр, сез анда ни үзегез, ни ата-бабаларыгыз белмәгән, агачтан һәм таштан ясалган башка илаһларга табынырсыз. ⁶⁵Әмма бу халыктар арасында да үзегезгә тынычлык таба алмассыз, сезгә анда тыныч урын булмас, Раббы сезгә анда куркудан калтырап торган йөрәк, сагыш тулы өметсез күзләр һәм күңел әрнүе бирер. ⁶⁶Тормышыгыз һәрвакыт куркыныч астында булып, сез куркудан көнегезне дә, төнегезне дә калтыранып үткәерсез, алдагы көнегезгә ышанычыгыз бетәр. ⁶⁷Йөрәгегезне чорнап алган куркудан һәм үз күзләрегез белән күргәннәрегездән сез иртән: «Кич житсен иде!», ә кичен: «Таң атсын иде!» — диарсез. ⁶⁸Мин сезгә: «Моннан соң бу юлны башка күрмәссез», — дип әйткән юлдан Раббы сезне корабта кире Мисырга кайтарыр; анда дошманнарыгызга үзегезне ир-ат һәм хатын-кыз коллар урынына сатып алырга тәкъдим итәрсез, ләкин сезне алучы булмас.

Раббының Үз килешуен Моабта яңартуы

29 ¹Раббының Моаб жирендә Мусага исраиллеләр белән төзөргә кушкан килешүенә шартлары шушы; Ул Хороб тавында алар белән төзөгән килешүгә бу өстәмә килешү булды.

²Муса, бөтен Исраил халкын чакырып, болай диде:

— Сөз Раббының Мисыр фиргавененә, аның бөтен хезмәтчеләренә һәм жиренә нәрсә эшләгәннен үз күзләрегез белән күрдөгез, ³бу зур бәла-казаларны һәм гажәеп галәмәтләрне үз күзләрегез белән күрдөгез. ⁴Әмма Раббы бүгенге көнгә кадәр сезгә күзләрегез белән күргәннәрне, колакларыгыз белән ишеткәннәрне аңларга аң бирмәгән.

⁵«Кырык ел буе Мин, Раббы, сезне чүл буйлап йөрттем, ә шулай да өстөгездәге киёмнәрегез дә, аягыгыздагы аяк киёмегез дә тузмады. ⁶Сөз икмәк ашамадыгыз, шәраб та, исерткеч эчемлек тә эчмәдегез. Мин — Раббы Аллаһыгыз икәнәмне сез белсен өчен шулай эшләдем».

⁷Бу урынга килгәч, безнең белән сугышырга Хишбун патшасы Сихон һәм Башан патшасы Ог чыктылар, ләкин без аларны тар-мар иттек. ⁸Без аларның жирләрен алдык һәм аны мирас-биләмәгә Рубин, Гад ыругына һәм Менашше ыругының яртысына бирдек. ⁹Бу килешүнең шартларын төгәл үтәгез, шулай итсәгез, нәрсә эшләсәгез дә, һәр эшегез уң булып.

¹⁰⁻¹¹Ыруг башлыкларыгыз, аксакалларыгыз, наыйрларыгыз, Исраилнең барлык ирләре, балаларыгыз, хатыннарыгыз, читтән килеп арагызда яшәгән һәм утын ярудан алып су ташуга кадәр булган эшләрегезне башкарган кешеләр — һәммәгез дә бүген Раббы Аллаһыгыз каршында басып торасыз. ¹²Раббы Аллаһыгызның бүген сезнең белән ант итеп төзиячәк килешүен кабул итү өчен, сез бүген барыгыз да биредә басып торасыз. ¹³Шушы килешү буенча, Ул сезгә әйткәнчә һәм ата-бабаларыгыз — Ибраһим, Исхак, Ягькубка ант белән вәгдә иткәнчә, Ул сезнең Үз халкы булганлыгыгызны беркетер һәм сезнең Аллаһыгыз булып. ¹⁴Ул ант белән төзелгән бу килешүне бер сезнең белән генә түгел, ¹⁵ә безнең белән биредә Раббы Аллаһыбыз каршында торганнар белән дә, киләчәктәге нәселләр белән дә беркетә.

¹⁶Сөз бит Мисыр жирендә ничек яшәгәнәбезне, бирегә килгәндә башка халыкларның илләре аша ничек үткәнәбезне беләсез. ¹⁷Аларның агачтан, таштан, көмеш һәм алтыннан ясалган жирәнгеч сынарын күрдөгез. ¹⁸Бүген сезнең арада шул халыкларның илаһларына хезмәт итәр өчен күнеле белән Раббы Аллаһыбыздан читкә борылган ир йә хатын, гаилә йә ыруг булмасын. Андый кешеләр агулы әрәм үстергән тамыр кебек булырлар иде. ¹⁹Бу килешүдәге сүзләренә

ишетеп тә, шундый кешеләр кәпрәеп: «Үземчә йөрүгә карамастан, миңа куркыныч янамый», — дип уйларлар, ләкин алар башкаларга да, үзләренә дә афәт китерерләр. ²⁰Раббы андый кешеләрне гафу итмәс, аларга Раббының нәфрәте һәм ярсуы кабыныр, бу китапта язылган ләгънәт-каргышлар аларга төшәр, Раббы аларның исемнәрен жир йөзәннән юк итәр. ²¹Шушы канун китабында язылган килешүдәге бөтен ләгънәт-каргышлар буенча, Раббы, аларны барлык Исраил ыругларынан аерып куеп, өсләренә бәла-каза китерер.

²²Киләчәк буын, сездән туачак балаларыгыз һәм ерак илләрдән килгән кешеләр Раббының бу жиргә нинди авырулар һәм бәла-казалар жибергәннән: ²³күкерт һәм тоз белән яндырылган жирдә бернәрсә дә чөчөлмәгәннән, бернинди дә үсемлек тишелеп чыгып үсмәгәннән, жирнең Раббы ярсуынан жимерелгән Сәдүм, Гамура, Адма һәм Себоим шәһәрләре кебек булганын күрә, ²⁴барлык халыклар: «Ни өчен Раббы бу жирне шулай эшләтте икән? Нигә Ул шулай ачуланган?» — дип сорарлар. ²⁵Жавап шундый булыр: «Раббы, Исраил халкы ата-бабаларының Аллаһысы, үзләрен Мисыр жиреннән алып чыкканда, шушы халык белән төзөгән Аның килешүен оныткан өчен. ²⁶Алар үзләре белмәгән, Раббы аларга билгеләмәгән башка илаһларга табына һәм сәждә кыла башладылар. ²⁷Шуның өчен Раббының бу жиргә нык ачуы чыкты, һәм Ул аның өстенә бу китапта язылган бөтен ләгънәт-каргышларны юнәлтте. ²⁸Раббы аларга бик каты ачуланып, ярсып, нәфрәтләнеп, торган жирләреннән куып, башка жиргә сөрде. Һәм алар хәзер дә шунда тора».

²⁹Яшерен булганы — Раббы Аллаһыбызныкы, ә ачык булганы, без бу канунның бөтен сүзләрен үтәсән өчен, — гомерлеккә безнеке һәм безнең балаларныкы.

Раббыга әйләнеп кайтырга чакыру

30 ¹Мин сезгә хәер-фатиха яки ләгънәт-каргыш сайларга тәкъдим иттем. Болар тормышка ашканнан соң Раббы Аллаһыгыз сезне тараткан халыклар арасында яшәгән чакта, сез алар турында уйлый башларсыз. ²Раббы Аллаһыгызга әйләнеп кайтсагыз, сез һәм угылларыгыз, бүген мин сезгә кушканча, бөтен йөрәгегез, бөтен жаныгыз белән Аның әйткәннән үтәсәгез, ³Раббы Аллаһыгыз сезнең язмышыгызны үзгәртәр, шәфкать күрсәтеп, барлык халыклар арасына Үзе тараткан халкыгызны янадан жыеп алыр. ⁴Хәтта жир читенә кадәр таралган булсагыз да, Раббы Аллаһыгыз сезне кире жыеп алып кайтыр. ⁵Раббы Аллаһыгыз сезне ата-бабаларыгыз биләгән жиргә китерер, сез аны биләрсез, һәм Ул сезне ата-бабаларыгызга караганда да баерак, алардан да күбрәк санлы итәр. ⁶Сез Раббыны бөтен йөрәгегез белән яратсын һәм яшәсән өчен, Раббы Аллаһыгыз сезнең һәм нәсел

варисларыгызның йөрәген сөннәткә утыртыр. ⁷Шулчак Раббы Аллаһыгыз бөтен бу ләгънәт-каргышларны сезне куган дошманнарыгызга, сезне күралмаганнарга юнәлтер, ⁸ә сез, кире кайтып, Раббыгызның әйткән сүзен тыңларсыз һәм Аның бүген сезгә мин әйткән бөтен әмерләрен үтәрсез. ⁹⁻¹⁰Раббы Аллаһыгыз сезнең эшләгән эшләрегезгә мул итеп уңыш китерер, балаларыгыз, терлекләрегез үрчемле, жирегезнең жимеше мул булыр; Раббы Аллаһыгыз әйткәнне тыңлап, Аның бу канун китабында язылган әмерләрен һәм кагыйдәләрен үтәп, Аңа бөтен йөрәгегез, бөтен жаныгыз белән борылсагыз, Раббы, ата-бабаларыгыз өчен шатланган кебек, сезнең өчен шатланачак һәм сезгә яхшылык итәчәк.

Тормышны сайлагыз

¹¹Бүген мин сезгә житкәргән шушы әмер сезнең өчен артык читен вә үти алмаслык түгел. ¹²«Безнең өчен берәрсе күккә менсен иде дә, ул әмерне безгә алып төшеп күрсәтсен иде, ә без аны үтәр идек», — дип әйтергә ул күктә түгел. ¹³«Безнең өчен берәрсе дингез аръягына барсын иде дә, аны безгә алып кайтып күрсәтсен иде, ә без аны үтәр идек», — дияргә ул дингез аръягында да түгел. ¹⁴Бу әмер сезгә бик якында: үтәр өчен ул сезнең авызыгызда һәм йөрәгегездә.

¹⁵Менә мин бүген сезгә йә яшәү белән яхшылыкны, йә үлем белән яманлыкны сайларга тәкъдим иттем. ¹⁶Раббы Аллаһыгызның мин бүген сезгә әйтәсе кушканнарын үтәсегез — Раббы Аллаһыгызны яратсагыз, Аның юлыннан йөрәп, әмерләрен, кагыйдәләрен вә кануннарын үтәсегез, Раббы Аллаһыгыз хәер-фатихасы белән үзегез биләргә барасы жирдә яшәрсез һәм күп санлы булырсыз. ¹⁷Әгәр инде йөрәгегез белән Раббыдан читләшеп, аны тыңламасагыз, адашсагыз, башка илаһларга сәждә кылып, аларга табына башласагыз, — ¹⁸мин сезне хәзер кисәтеп куям, — сез һәлак булчаксыз, Үрдүн елгасын кичеп биләргә барасы жирдә озак тора алмассыз. ¹⁹Мин бүген күк белән жирне шаһит итеп чакырам: сезгә яшәү яки үлем, хәер-фатиха яки ләгънәт-каргыш сайларга тәкъдим итәм. Үзегезнең һәм нәсел варисларыгызның яшәвен теләсегез, тормышны сайлагыз. ²⁰Раббы Аллаһыгызны яратыгыз, Аның әйткәнне тыңлагыз, Аңарга сыеныгыз. Шулай итсегез, Раббы ата-бабаларыгыз Ибраһим, Исхак һәм Ягъкубка бирергә ант иткән жирдә яшәрсез һәм озын гомер кичерерсез.

Йешуаның Мусаны алыштыруы

31 ¹Муса бөтен Израил халкына шушы сүзләргә әйткәннән соң, ²аларга:

— Миңа хәзер йөз егерме яшь. Мин инде сезне үз артымнан ияртеп алып бара алмыйм. Раббы миңа, син Үрдүн елгасын кичмисең, дигән иде инде, — диде. — ³Раббы Аллаһыгыз Үзе,

алдыгыздан барып, андагы халыкларны юк итәр, һәм сез аларның жирен алырсыз. Раббы әйткәнчә, елга аша анда сезне Йешуа алып чыгар. ⁴Раббы амориләрнең патшалары Сихон һәм Огны, жирләре белән бергә, ничек юкка чыгарган булса, бу халыкларга да шулай эшләр. ⁵Раббы аларны сезнең кулга тапшырыр, һәм сез аларга мин кушканны эшләргә тиешсез. ⁶Нык һәм кыю булыгыз, алардан курыкмагыз, котыгыз алынып, каушап калмагыз, чөнки Раббы Аллаһыгыз Үзе сезнең белән бергә бара, һәм Ул сезнең берүзегезне генә калдырмас, сезне ташламас.

⁷Муса Йешуаны чакырып алды һәм бөтен Израил халкы алдында аңа әйтте:

— Нык һәм кыю бул, чөнки бу халыкны Раббы аларның ата-бабаларына бирергә ант иткән жиргә син алып барырсың, бу жирне аларга мирас-биләмәләргә бүлеп бирерсең. ⁸Раббы Үзе сиңең алдан бара, Үзе сиңең белән бергә булачак, Ул сиңе ташлап калдырмас, курыкма һәм борчылма.

Һәр жиде ел саен канун укылырга тиеш

⁹Бу канунны язып алып, Муса аны Раббы белән килешү язуы салынган сандыкны йөртүче леви руханиларга һәм Израил аксакалларына бирде. ¹⁰Муса аларга шулай кушты:

— Һәр жиденче елны, бурычларны кичерү елында, Чатырлар бәйрәмендә, ¹¹Раббы Аллаһыгыз сайлап алган урында, Раббы Аллаһыгыз каршына барлык Израил халкы жыелгач, бу канунны бөтен Израил алдында һәркем ишетерлек итеп кычкырып укыгыз. ¹²Бу канунны тыңласын, Раббы Аллаһыгыздан куркып, Аны хөрмәтләргә өйрәнсен һәм канунның барлык сүзләрен тырышып үтәсен өчен, бөтен халыкны — ирләрне, хатыннары, балаларны, шулай ук арагызда сезнең белән бергә яшәүче читтән килгән кешеләрне дә жыегыз. ¹³Сез Үрдүнне кичеп, тиздән биләп алачак жирдә яшәгәндә, аларның канунны белмәгән балалары аны ишетерләр һәм Раббы Аллаһыгыздан бөтен гомерләре бусе куркып, Аны хөрмәтләргә өйрәнерләр.

Мусага соңгы киңәшләр

¹⁴Раббы Мусага әйтте:

— Үләр вакытың якынлаша. Йешуаны чакырып китер һәм аның белән бергә очрашу чатырына кер. Мин аңа үз вазифасын йөкләрмен.

Муса да, Йешуа да очрашу чатырына керделәр. ¹⁵Раббы болыт баганасы эчендә, очрашу чатыры ишеге каршында пәйда булды.

¹⁶Раббы Мусага әйтте:

— Син үлеп, ата-бабаларың янына китүгә, Миңа бу халык хыянәт итеп, керәсе жирләрендәгә башка илаһларга табыныр, Минә

ташлар һәм Мин алар белән төзөгән килешүне бозар. ¹⁷ Ул көнне аларга Минем ярсуым кузгалыр. Мин аларны ташлап, алардан йөземне борырмын, алар юкка чыгарлар, башларына күп кенә бәла-казалар, кайгылар килер, һәм алар шул чагында: «Безгә бу бәлаләр арабызда Аллабыз булмаганга килгәндер», — дип әйтерләр. ¹⁸ Башка илаһларга борылып эшлэгән бөтен явызлыклары өчен ул көнне Мин, чыннан да, Үземнең йөземне алардан борырмын.

¹⁹ Шулай итеп, бу жырны язып ал да аны иһраиллеләргә жырлат; бу жыр иһраиллеләргә каршы Минем шаһитем булып торсын өчен, аларга аны кабатлат. ²⁰ Мин аларны ата-бабаларына бирергә ант иткән сөт һәм бал агып торган жиргә китергәч, алар туйганчы ашап симерерләр дә башка илаһларга борылырлар һәм аларга хезмәт итә башларлар, Минем белән төзөлгән килешүне бозып, Минә кире кагарлар. ²¹ Ә коточкыч бәлаләр килгәч, аларның нәсел варислары бу жырны онытмаганга күрә, әлеге жыр аларга каршы шаһит булып. Үзләренә бирәм дип ант иткән жиргә китергәнче үк уйларының кайсы якка авуын Мин инде белеп торам.

²² Шул көнне үк Муса бу жырны язып алып, иһраиллеләргә өйрәтте. ²³ Нун угылы Йешуага Раббы шулай кушты:

— Нык һәм кыю бул, чөнки Мин бирергә ант иткән жиргә иһраиллеләрне син алып барасың, ә Мин сиңең белән бергә булырмын.

²⁴ Муса бу канунның барлык сүзләрен ахырынача китапка язып куйгач, ²⁵ Раббы белән төзөлгән килешү язую салынган сандыкны йөртүче левиләргә болай дип кушты:

²⁶ — Бу канун китабын Раббы Аллаһыгызның килешү сандыгына салыгыз, ул анда сезгә каршы шаһит булып торсын. ²⁷ Чөнки мин сезнең нинди фетнәчел һәм тискәре икәнлегегезне беләм. Әле мин сезнең арада чакта да, менә хәзер дә сез Раббы алдында киреләнәсез; мин үлгәчтен бигрәк тә киреләнерсез. ²⁸ Минем яныма ыругларыгызның барлык аксакалларын, наыйрларын жыегыз. Мин бу сүзләргә алар иштерлек итеп әйтермен һәм күк белән жирне аларга каршы шаһит итеп чакырырмын. ²⁹ Чөнки беләм, мин үлгәч, сез бозык эшләр кылып, мин барырга кушкан юлдан читкә тайпылырсыз, һәм, киләчәк көннәрдә Раббы яман санаган эшләргә эшләр, Аны ярсуткан өчен сезгә бәла-каза килер.

³⁰ Жыелган бөтен Иһраил халкы иштерлек итеп, Муса бу жырны баштан алып ахырына кадәр әйтеп бирде:

Муса жыры

32

¹ — Мин сөйләячәкмен, тыңла, күк,
Минем сүзләремне тыңла, жир.
² Өйрәтүем яңгыр кебек яусын,
яшеллеккә ыртән чык төшкән кебек,

- лэйсэн яңгыр кебек төшсен сүзләрем,
үлэнгә коеп яуган яңгыр кебек төшсен.
- 3 Раббы исемен игълан итәм,
Аллаһыбызның бөеклеген данлагыз.
- 4 Ул — кыя; Аның эшләре камил,
бөтен юллары гадел.
Алла тугрылыклы, ялган юк Аңарда;
Ул гадел һәм хак.
- 5 Бу кире һәм азынган буын
Аңа каршы бозык гамәлләр кылды,
хурлыкка калган бу кешеләр*
инде Аның балалары түгел.
- 6 Раббыга сез шулай жавап бирәсезмени,
уйлый белми торган аңсыз халык?
Ул — сезне булдырган Атагыз түгелмени?
Ул сезне халык итеп барлыкка китермәдемени?
- 7 Күптән үткән көннәрне исегезгә төшерегез,
элеккеге еллар турында уйлагыз,
аталарыгыздан сезгә аңлатуларын,
аксакалларыгыздан сөйләүләрен үтенегез.
- 8 Аллаһы Тәгалә, кешелек дөнъясын бүлеп,
халыкларга мирас-биләмә биргәндә,
күк ияләренең* саны буенча,
һәрбер халык яши торган урынның чиген билгеләде.
- 9 Раббының өлеше — Аның халкы,
Ягъкуб — Аның мирас-биләмәсе.
- 10 Ул аларны буш, кеше аягы басмаган чүлдә тапты;
аларны карады, ышыклады,
күз карасыдай саклады.
- 11 Оясын саклап, өстендә очып йөргән,
канатларын жәеп,
кошчыкларын
каурайлары өстендә күтәреп йөрткән бөркет кебек,

* 32:5 *Хурлыкка калган бу кешеләр* — бу катлаулы яһүд текстын аңлау мөмкинлекләренең берсе.

* 32:8 *Күк ияләре* — бу тәржемә Кумран кулъязмаларына һәм борынгы грек тәржемәсенә нигезләнелде, ә масоретлар текстында «Исраил угыллары» дип бирелгән.

- 12 Раббы берүзе Үз халкын шулай йөртте,
Аның янында чит алла булмады.
- 13 Ул аларны таулы илне яулап алырга китерде,
кырлардагы уңышны ашатты,
таштан бал, кыяташтан зәйтүн мае агызып тукландырды,
- 14 сыер мае һәм сарык сөте,
бәрәннәрнең, кәжәләрнең,
Башан сарыкларының эч мае белән,
өлгергән тук бодай белән тукландырды
һәм йөзем жимешенең сыгынтысыннан шәраб эчертте.
- 15 Бу Йәшурун* кабарынды, буйсынмый башлады;
көрәйде, юанайды һәм симерде;
үзен булдырган Аллаһыны ташлады,
үзен коткаручы Кыядан баш тартты.
- 16 Башка илаһларга табыну белән
Аның көнчелеген кузгатты,
жирәнгеч эшләре белән Аны ярситты.
- 17 Аллаһыга түгел, ә женнәргә,
үзе белмәгән илаһларга,
ата-бабаларыгыз искә дә алмаган,
күптән түгел читтән килеп кергән
яна илаһларга корбан китерде.
- 18 Ә син, Йәшурун, үзеңне тудырган Кыяны оныттың,
үзеңне бар иткән Аллаһыны исеңнән чыгардың.
- 19 Бу хәлне күргәч, Раббының ачуы чыкты
һәм Ул Үз угылларыннан һәм кызларыннан баш тартты.
- 20 Ул әйтте: «Йөземне алардан борырман
һәм ахырда аларга нәрсә булачагын күрермен.
Алар бит сатлык буын,
ышанып булмый торган балалар.
- 21 Ялган аллаларга табынып,
көнчелегемне кузгаттылар,
ялган сыннар белән ачуымны китерделәр.
Мин дә аларны халык булмаган халык белән көнләштерермен,
томана бер халык белән ачуларын китерермен.
- 22 Ярсуымнан ут кабыныр
һәм ул ут, яндырып,
үлеләр дөньясына кадәр житәр;
ул жирне, аның уңышын кырып,

* 32:15 *Йәшурун* — мәгънәсе: «тутры». Биредә Исраилнең шигъри кушаматы буларак кулланыла.

- тауларның нигезләрен яндырып бетерер.
- 23 Аларга бәла-казаларны жыеп жибәерермен,
бөтен укларымны аларга атып бетерермен.
- 24 Алар ачлыктан жәфа чигәрләр,
коточкыч авырулар, чума аларны юкка чыгарыр.
Мин аларга каршы тешләре белән өзгәли торган кыргый
жанварлар,
чага торган һәм агулы еланнар жибәерермен.
- 25 Балалары урамда кылычтан кырылып,
ә үзләре өйләрендә калтырап утырырлар.
Үсмер егет, үсмер кызны да,
имчәк баласын, чал чәчле картны да
үлем үзеннән калдырмас.
- 26 Аларны таратып, кешеләр хәтереннән
хәтта исемнәрен жуйдырырмын,
дип әйтер идем дә,
- 27 әмма дошманнары, кәпрәеп:
„Бу эшне Раббы түгел,
ә безнең кодрәтле кулыбыз эшләде“, —
дип мактанмасыннар өчен, кире уйладым.
- 28 Алар — аңы булмаган халык,
аларда уйлау сәләте юк.
- 29 Әгәр акыллары булса, моны аңларлар,
ахырда үзләренә нәрсә булачагын төшенерләр иде».
- 30 Әгәр Израилнең Кыясы Үз халкына хыянәт итмәсә,
Раббылары аларны дошманнарына тапшырмаса,
Ничек инде бер кеше мең кешене куа алсын,
ике кеше ун мең кешене качырсын?
- 31 Чөнки дошманнарыбызның кыясы
безнең Кыя кебек түгел,
алар моны үзләре дә белә.
- 32 Дошманнарның йөземе — Сәдүм йөземеннән,
Гамура кырларында үскән;
аларның жимеше агулы,
йөзем тәлгәшләре ачы.
- 33 Шәраблары — елан агуы
һәм кара еланның үтерә торган агуы.
- 34 «Моның һәммәсен Мин саклау урыннарымда тотам,
мөһер сугып, хәзинәмдә саклыйм.
- 35 Аяклары калтырар вакыт житкәч,
Мин дошманнарыннан үчемне алырмын,
тиешлесе бирелер,

аларның һәлакәт көннәре инде якын,
аларга дигән афәт тиз килер».

- 36 Аларның инде көче беткәнән,
ирекләре дә, коллары да калмаганын күргәч,
Раббы Үз халкын яклар,
хезмәтчеләренә шәфкатен күрсәтер.
- 37 Раббы шул чагында әйтер:
«Кайда сезнең илаһларыгыз,
сез сыенырга урын эзләгән кыягыз,
38 корбаннарыгызның маен ашаучы,
корбан шәрабларыгызны эчүче илаһлар?
Сезнең өчен алар яклаучы булсыннар,
башларын күтәрсеннәр һәм сезгә булышсыннар!
- 39 Хәзер күрегез, Мин ул — Мин,
Миннән башка бүтән Алла юк.
Үтерүче дә, яшәтүче дә — Мин,
чирләтүче дә, терелтүче дә — Мин;
берәү дә Минем хакимлегемнән чыга алмый.
- 40 Кулымны күккә күтәреп ант итәм:
Минем мәңге яшәвем дәрәс булган кебек,
41 ялтырап торган кылычымны үткерләп,
кулым хөкем итәргә күтәрелгәч,
дошманнарымнан үч алачагым
һәм Минне күралмаучыларга тиешлесен бирәчәгем хак.
- 42 Минем укларым үлеләрнең
һәм әсирләрнең каны белән манчылып,
кылычым дошманның озын чәчле башлары* белән
канәгәтләнәр».
- 43 Аның халкы өчен куаныгыз, чит халыклар!
Чөнки Ул Үз колларының каны өчен үч алып
һәм дошманнарына тиешле үчне кайтарып,
Ул Үз халкының жирен* пакыләндерер.

⁴⁴ Болар Муса, Нун угылы Йешуа белән бергә килеп, Израил халкы иштерлек итеп әйткән жырның сүзләре.

⁴⁵ Муса бу сүзләрнең барысын да Израилгә әйтеп биргәч, ⁴⁶ аларга болай диде:

* 32:42 *Дошманның озын чәчле башлары* — хәрби хезмәткә багышлангач, сугыш вакытында гаскәриләр чәчләрен кырыкмаганнар.

* 32:43 *Үз халкының жирен* — икенче укылышта: «Үз жирен һәм Үз халкын».

– Бүгөн сезгә мин житкергән барлык сүзләрне йөрәгегездә тотыгыз һәм бу канунның бөтен сүзләрен үзегезнең балаларыгызга төгәл үтәргә кушыгыз. ⁴⁷ Болар буш сүзләр түгел, бу – сезнең өчен тормыш. Әлеге канунны үтисез икән, Үрдүн елгасын кичеп, биләргә барасы жирдә гомерегез озын булыр.

Мусага тиздән үлчәгә әйтелү

⁴⁸ Шул көнне үк Раббы Мусага болай диде:

⁴⁹ – Шушы Әбарим тауларына, Әрихәгә каршы Моаб жирендәгә Нәбу тавына менеп, Мин исраиллеләргә биләргә бирәсе Кәнган жиренә кара. ⁵⁰ Һор тавында үлеп, ата-бабалары янына алынган агаң Һарун кебек, син, менгән тавында үлеп, ата-бабаларың янына алынырсың. ⁵¹ Чөнки сез икегез дә Сыйн чүлендә, Мәриба-Кадыш сулары янында, исраиллеләр күз алдында, изгелегемне танымадыгыз һәм Миңа тугры булмадыгыз. ⁵² Син ул жирне ерактан күрерсен, тик Мин исраиллеләргә бирә торган бу жиргә аяк басмасың.

Мусаның исраиллеләргә соңгы хәер-фатихасы

33 ¹ Менә Мусаның, Аллаһы бәндәсенен, үз үлеме алдынан исраиллеләргә хәер-фатихасы. ² Ул әйтте:

– Раббы килде Синай тавыннан,
Үз халкына қояш кебек чыкты Сәгыйр тавыннан,
балкып торды Паран тавыннан.
Ул ун меңләгән изгеләр белән килде,
Аның уң кулы ягыннан яшен ялтырый иде*.

- ³ Ул Үз халкын чынлап ярата;
бар изгеләр Аның кулында.
Алар Аның аяк астына егылалар,
Аның сүзләрен кабул итәләр.
- ⁴ Муса канун бирде безгә,
мирас итеп Ягъкуб жәмгыятенә.
- ⁵ Халык башлыклары белән бергә Исраил ыруглары жыелгач,
Раббы Йәшурунга патша булды.

⁶ Рубин ыругы турында Муса болай диде:

– Рубин яшәсен, үлмәсен,
гәрчә халкының саны аз булса да!

⁷ Ә Йәһүдә ыругы турында боларны әйтте:

* 33:2 Бу катлаулы урынны тәржемә итүнең бер мөмкинлеге.

— Раббы, Йәһүдәнең тавышын ишет,
аны халкына житкер,
аңа көч бир,
дошманнарына каршы торырга ярдәм ит.

⁸ Леви ыругы турында:

— Туммим һәм урим — изге жирәбә* — Синең тугры
хезмәтчең Левинеке,

Аны Син Массашта сынадың,
аның белән Син Мериба сулары янында көрәштен.

⁹ Ул ата-анасы хакында:

«Мин аларга карамыйм», — диде.

Туганнарын калдырып,
балаларын онытып,
Тик Синең сүзеңне саклады,
Синең килешүеңә тугры калды.

¹⁰ Ягъкубка Синең карарларны,
Исраилгә Синең канунны өйрәтә,
Синең алдында хуш исле сумала төтәтә,
Синең мәзбәхеңә тулаем яндыру корбаннары китерә.

¹¹ Йа Раббы, Левинең көченә фатихаңны бир,
эшләгән эшләрен кабул ит,
Дошманнарын из,
аны күралмаучылар бүтән бервакытта да баш күтәrmәсеннәр.

¹² Беньямин ыругы турында:

— Тәгаләнең сөеклесе тыныч яши,
Раббы һәрвакыт аның турында кайгырта,
Беньямин үз калкулыклары арасында тыныч яши.

¹³ Йосыф ыругы турында:

— Раббы аның жирен күк байлыгы, чык
һәм жир астыннан чыккан сулар,

¹⁴ кояшта өлгергән иң яхшы уңыш,
һәр ай саен иң яхшы жимешләр,

¹⁵ борыңгы тауларда үскән менә дигән уңыш,
мәңгелек калкулыктар биргән бай уңыш белән фатихаласын.

¹⁶ Жирендә үскән әйберләрнең иң яхшысы белән фатихаласын.

* 33:8 Туммим һәм урим жирәбә булып, шуның ярдәмендә руханилар Алладан җавап сораганнар.

Янып торган куакта Торучы* аны Үзенәң рәхим-шәфкате
белән фатихаласын.

Болар барысы туганнары арасында баш булган Йосыф
башына яусын.

- 17 Йосыфның гайрәте — беренче туган үгезнеке кебек,
аның мөгезләре — кыргый үгезнеке кебек;
Менашшаның меңнәре һәм Эфраимның ун меңнәре —
аның мөгезләре.
Алар белән ул халыкларны жир читенә кадәр сөзеп атар.

- 18 Зәбулун ыругы турында:

— Әй Зәбулун, юлга чыкканда куан,
син, Исәсхәр, чатырыңда куанып утыр!

- 19 Алар халыкларны тауга чакырырлар,
шунда тиеш булган корбаннар китерерләр,
дингез байлыклары һәм комда яшерелгән
хәзинәләр белән файдаланырлар.

- 20 Гәд ыругы турында:

— Гәд жирен Арттыручыга дан.
Гәд — башларны яки кулларны
өзгәләргә торган арыслан кебек:

- 21 Ул үзенә иң яхшы жир сайлады,
ана житәкчелек итү мөмкинлегенә бирелде.
Халык башлыклары жыелгач,
ул Раббының гадел-тугры таләбен һәм Аның карарларын
Исраил белән бергә үтәде.

- 22 Дан ыругы турында:

— Дан — Башаннан сикереп чыккан арыслан баласы.

- 23 Нәфтали ыругы турында:

— Әй Нәфтали, Раббының фатихасы белән сугарылып,
Аның рәхим-шәфкате белән, синең бар жирең житеш,
биләмәң көньякка һәм дингезгә дә житәр.

- 24 Ашир ыругы турында:

* 33:16 *Куакта Торучы* — ягъни Аллаһы (карагыз: «Чыгыш» китабы 3:1-6).

- Туганнары арасында иң күп хәер-фатихалысы Ашир булсын,
үз туганнары арасында сөөкле булсын
һәм зәйтүн маена хәтта аягын да тыгып утыра алсын.
- 25 Капка бикләрең тимер һәм бакырдан;
көчең гомерең кебек күп булсын.
- 26 Әй Йәшурун, синең Аллана тиң юк!
Үзенең кодрәте белән Ул сиңа ярдәмгә
күк буйлап болытларга атланып чаба.
- 27 Синең сыену урының – мәңгелек Алла,
Аның беләкләре сине мәңгә тотар.
Ул күз алдыңнан дошманнарыңны куар
һәм сиңа аларны юк итәргә кушар.
- 28 Шулай итеп, Израил, тыныч яши,
күктән төшкән чык белән сугарылган,
мул икмәкле һәм шәраблы жирдә
Ягъкуб иминлектә көн күрә.
- 29 Бәхетле син, Израил!
Сиңа, Раббы коткарган халыкка,
тиң башка халык юк.
Раббы – сине яклаучы калканың,
синең жиңу китерүче кылычың!
Дошманнарың сиңа килеп, синнән шәфкать сорыйлар,
син аларның өстеннән таптап узасың.

Мусаның үлеме

34 ¹Шуннан Муса Моаб тигезлегеннән кузгалып, Нәбу та-
вының Әрихә ягына караган Песгә түбәсенә менде, һәм
Раббы аңа бөтен жирне: Данга кадәр Гилыгад жирен,
²Нәфтали жирен, Эфраим һәм Менашше жирләрен, Көнбатыш
дингезгә кадәр сузылган бөтен Йәһүдә жирен, ³Нәгебне, хөрмә-
ләр шәһәре Әрихәдән Согарга кадәр житкән тигезлекне күрсәтте.
⁴Раббы аңа әйтте:

– Мин ант итеп, Ибраһим, Исхак һәм Ягъкубка: «Аны синең
нәсел варисларыңа бирәм», – дип әйткән жир – менә ул. Мин си-
ңа аны үз күзләрең белән күрергә мөмкинлек бирдем, әмма син
аңа аяк басмаячаксын.

⁵Шулай итеп, Раббы әйткәнчә, Раббы колы Муса шушында,
Моаб жирендә үлдә. ⁶Раббы аны Моаб жирендә, Бәйт-Пигур кар-
шындагы үзәндә күмде. Бүгенге көнгә кадәр Мусаның кайда кү-
мелгәнән берәү дә белми. ⁷Үлгәндә Мусага йөз егерме яшь булып,
ул элеккеге кебек көчле, күзләре яхшы күрә иде. ⁸Моаб тигезле-
гендә Израил халкы Муса үлгәнгә утыз көн буена яшь түкте.
Шуннан соң Муса өчен елау, сыктау көннәре тәмамланды.

⁹ Нун угылы Йешуа, Муса аның өстенә кулларын куйганлыктан, зирәклеке рухы белән сугарылган иде. Һәм Израил халкы, Йешуага буйсынып, Раббы Мусага биргән әмерләренә үтәде.

¹⁰ Шул көннән соң Израилдә Раббы йөзгә-йөз танып белгән Муса кебек башка бер пәйгамбәр дә булмаган. ¹¹ Раббы Мисыр фиргавененә, аның хезмәтчеләренә, жиренә карата галәмәтләр, могжизалар күрсәтергә жибергән Мусадан башка бер генә пәйгамбәр дә мондый эшләренә эшләмәгән. ¹² Мусадан башка бер пәйгамбәр дә Израил күзе алдында эшләп күрсәткән кодрәтләр һәм куркыныч эшләренә эшләмәгән.

